


# NALYUMFWA LELO

## NOMBA NDEMONA

 Kuti mwaikala. Cisuma ukubwela nakabili muno bushiku. Tuletotela natukwata ili shuko nakabili nomba mu kubombela Shikulu. Kabili panuma ya ku musunga inshita itali nganshi mailo ubushiku, ndemona teti ciwame uku musunga inshita itali nakabili muno bushiku.

<sup>2</sup> Kunuma fye kulya ukukutika kuli munyinefwe twaampana nankwe, muli Shikulu, uyo uwishile fye ukufuma ku Indiana, uwa sunkanishiwe ku ciloto iceni. Ena tatala bamo mu Shreveport nakalya, mu bumi bwakwe. Lelo alilotele, inshita imbi iya bushiku, ukutila alishile ku Shreveport, tacali muli motoka yakwe. Kabili ena aishile pamo na . . . atemwa ukwisa ku cifulo cimo, ku lukuta uko nalelanda. Atile, panuma ilyo nashimikile no kupepelela abantu, natile, “Icintu cimo cili no kucitika.” Atile, ena “aishilebwela ubushiku bwa konkelepo.” Kabili atile, ena “alishibe icikulwa, ifyo calemoneka.” Atile, “Kwaliko i—kwaliko icikulwa ca cikaya ukuciluka umusebo, lelo bena tabaingile mu cikulwa.” Atile, “Cena cali ulu lubali, mu cikulwa ca mabwe ico cakwete icipinda kuli cena, kabili icikulwa cali fye nge fi.” Kabili u—umulumendo alalota, nalimona ifiloto fyakwe kabili nalishiba ukutila fyena fya cine.

<sup>3</sup> Kabili atile—kabili atile, “Elyo pa bushiku bwa kulekelesha” ukutila ine “nalelanda no kupepela abalwele.” Kabili natile, “Icintu cimo cili mupepi no kucitika.” Kabili caumfwike ngo kulila kwa cibulumo.” Kabili atile, “Abantu batendeke ukupunda.” Kabili atile, “Ilyo ukubuluma kwa tendeke ukupwa, cisuma,” atile, “Kwena kwapangile shiwi, no kutendeka ukulanda.” Atile, “Kulyo kulanda kwalitwalilile, ukutila ukupitila muli utu tunsolokoto (amawindo pa mulu apa) kwafumine Ubukata bwakwa Lesa, ukwingilamo, mu musango wa Ntumba ya Mulilo.” Ena tatala monapo Yena. Ena alitumfwa ifwe ukulanda palwa Yena, lelo ena tatala monapo Yena umwine. Kabili atile, “Ilya Yali palya, ukwisa ukupitila pa mawindo nga filya, no kupanga lulyo Lubuuto nge fyo mumona mucikope, pa mulu fye we bumba muno.” Kabili atile, “Yena yalebuluma pa icintu cimo.” Kabili atile, ine “naishileiminina, no kusosa, ‘Ulya ni Yehoba Lesa.’”

<sup>4</sup> Kabili atile ena “aibukishiwe palwa (ilyo aletontonkanya palwa Yena) ilyo Mose aatile i . . . aletele abantu ukufuma mu Egypti. Kabili batile, ‘Lekeni Mose alande, kabili Lesa iyo, epali twafwa.’”

<sup>5</sup> Atile, “Umuntu onse alele panshi, amaboko yabo pa mulu, balepunda.” Atile ena “alebilikisha, nao, ‘Shikulu Lesa, nali Mutemwa! Nali Mutemwa!’” Kabili umukashi wakwe ali musunkenye no kumubusha.

<sup>6</sup> Na cimumona alepita umwa kupita nombaline, Munyina Jackson, kashimikila wa kale wa ku Methodist. Kabili ena alipumfyanishiwe nganshi, mpaka aishile ika; kabili atile ilyo aingilemo, ena “alipapushiwe nganshi,” filya fine fye umusango ena amwene cena mu ciloto. Nshishibe ifyo cena cipilibula. Shikulu alicitalwishe kuli ine. Lelo icintu cimo kuti cacitika, ukumona Munyina Jackson alotele cilya, ukwishiba wene ngo wacishinka, umwine—umuntu umwine mwine, umubomfi wakwa Lesa.

<sup>7</sup> Kabili ine—nalishiba pali wene ukulote filoto, ukwisa kuli ine, kabili Shikulu alimpele ubwilulo, bwena kuti bwaba fye ubwapwililika nga filya. Nangula ku, inshita imo, ukuya kwandi ku Arizona, ena alikwete iciloto ca cena.

<sup>8</sup> Kabili ena na pumfyanishiwa nganshi. Ena ali no mukashi wakwe. Ena namuleta. Ena ali no kuba na cifyashi ili line, kabili inshila fye yeka ena ali no kwendelamo cili ni mundeke. Ena takwete ne kobili lyakwishila, lelo umuntu umo ali mupele ndalama. Kabili e ico cena cabombele mu musango wa kupapusha, e ico icintu cimo kuti cacitika; ifwe tulesubila ifyo. Ifwe tatwishibe fye ifyo Shikulu ali no kutupela.

<sup>9</sup> Nomba, ifwe tuletasha nganshi kuli Shikulu ukulaikala mu bushiku ubo tuleikalamo, lintu fye ukwisa kwa kwa Yesu takulafika. Nge fyo nsosa lyonse, ni nshita ikalamba nganshi iye lyashi lyonse ilya kale. Ine kuti natemwa ukulaikala ino ine nshita ukucila inshita ili yonse, ku . . . pe sonde.

<sup>10</sup> Nimona kuno ku ntanshi yesu, nakabili muno bushiku, pali umunandi umusuma, Munyina Dauch. Nacimulumbula mu cikulwa mulucelo. Munyina Dauch ali ne myaka yakufyalwa amakumi pabula na fitatu ilelo, ifyo kwena kwaba ukupalwa. Ena alepela ubumi bwakwe ubutali ku bukata na malumbo kuli Lesa, amakumi pabula na fitatu ilelo. “Ubushiku bwansansa ubwa kufyalwa” kuli iwe, munyinane! Kabili ninjishiba kunse, kulya, ukushinguluka icalo uko balekutika muno bushiku, na bena balekabila Munyina Billy Dauch “Ubushiku bwansansa ubwakufyalwa.” Ena ni cibusa wakwa Oral Roberts, abengi, alyafwilishe abengi nganshi mu nshila ya Mbila nsuma, ne fintu fyonse. Ena mu nensu umwine mwine.

<sup>11</sup> Uwa nsansa ukumona Munyina Mann apa, naumbi kashimikila wa ku Methodist, uwapusushiwa no kubatishiwa na Mupashi wa Mushilo, kabili mwi Shina yakwa Yesu Kristu, naikala muno. Ena, nao, umo uo twampana nao ukufuma ku Indiana. Kabili ni ng’umfwa ukutila Munyina Hickerson uwikele apa kulubali lwakwe, umo uwa ba dikoni besu

ukufuma ku Jeffersonville, Indiana (bena balekutikako kulya lubali muno bushiku). Kabili ning'umfwa ukutila Munyina Wheeler, umo pali ba dikoni ali muno pa cifulo cimo. Kabili ine—nshilamumona fye na nomba, umo muntu alesonta iminwe yabo kulya kabili nala mumona panuma ya kashita; ukwikala kulya, kulya lubali ku kwa kulyo. Ee.

Munyina Banks Woods, nga uleumfwako muno bushiku, munonko ali kuno mailo ubushiku. Nali mumwene ilyo nalefuma panse, Munyina Lyle. Inte yakwa Yehoba; ibumba lyonse lyalipibwilwe. Lyle aliletelwemo pa mulandu wa cimonwa cakwa Shikulu.

<sup>12</sup> Lyle ali kele mubwato kulya bulya bushiku, ilyo bushiku bwafumineko calilandilwe kuli wene ukutila “icintu cimo” cali “cali no kucitika palwa kubuka kwa bumi.” Ena ali ni Nte yakwa Yehoba ine ine, nao! Lelo lulyo lucelo, ukwikala kulya, ukuloba, kabili alikete. . . Cisuma, ena alikwete ikalamba, ubulobo ubukalamba ubwa kale (ulyo musango wa ku Kentucky, namwishiba). . . ubulobo ubukulu kabili akanono, akalisabi akacepesha kalibuminine. Kabili ena atintile fye amalikoliko, amala na fyonse kunse, no kukaposela pa menshi (akanono, akalisabi akacepesha), kabili atile, “cisuma, we kantu akanono, walila umuku wa limo.” Akanono. . . ukupilibuka palya pa menshi, kalifwile, icipupu cali kapupile mu cishiba cimo ica ba cananika.

<sup>13</sup> Kabili akasuba kafumineko, naliikele, natile, “Mupashi wa Mushilo alenjeba ukutila ‘kukaba ukubuka kwa cimo cibumbwa icinono.’ Nalimo kukaba pu—pushi, ilyo nkabwelelamo ku ng’anda, pantu fye. . .”

<sup>14</sup> Ilyo twaleesha ukwimba imo iny’ambi ye sabi, Munyina Woods na ine, uyo ulekutikako muno bushiku, umukashana wandi umunono uyo uwaba umwanakashi uwa caice uwikele muno, uwa kobekelwa kuli uyu mushilika uwaonda (ni mumona), wene alishile, atile, “Tata. . .” Ena naumbi umukashana umunono, batile, “Ifwe. . .” Nomba, uuli onse kuti akwata umusango uuli onse uwa citekwa balefwaya, lelo ine mucine nshatemwa pushi, e ico ena. . . atemwa Branham nangu umo. E ico ifwe. . . atile, “Owe, twacisanga pushi uwa kale kunse uku, Tata.” Ena ali—ena—ena nalya icintu cimo kabili ena ali. . . Umuntu umo acimupela ubwanga, ena na fimba onse.” Atile, “Tata, ena alafwa ili line fye, bushe kuti twasenda akabokoshi akanono no kusunga ena inshiku ishinono?”

<sup>15</sup> Natile, “Lekeni mone pushi.” Cisuma, bena balile no kusenda pushi. Nalimwene ico cali no kucitika, e ico nali mupele akabokoshi. Kabili ulucelo lwa konkelepo, mwali nalimo cinelubali atemwa utwana twa kwa pushi cinekonse konse mulya, namwishiba. Eico umulumendo wandi umunono,

Joe, asendele umo uwa twena, no kukakama no kukaponya panshi; kabili fye—fye...akantu akanono kalele palya ukulafulukuta no kufulukuta, alikepeye.

<sup>16</sup> Kabili natile kuli Munyina Lyle, munyina wakwe, natile, “Nawishiba, cena limo kuti caba ulya pushi umunono ukubushiwa, nge fyo twamona Shikulu ukucita ifintu.”

<sup>17</sup> Munyina Lyle, umupya fye munshila. Mupashi wa Mushilo amwebele fye ukutula ali uwaupa, kabili ifyo ena acitile, kabili ifibi ena acitile, ifintu ena acitile. Cisuma, ena atontonkenye Munyina Banks alenjeba filye fintu. Lelo ilyo Wena mucine wa muletele palwalala, no kumweba ifyo acitile inshita ya bushiku iya fumineko, cilya cali—cilya calicililemo kuli ena. Ena tekuti omfwe cena.

<sup>18</sup> Elyo, ulucelo lwa konkelepo...Cisuma, twalilobele inshita yonse iya bushiku, ne sabi ilinono, ifwe twaleloba limo ukuba lyambi. Lelo ena aposele fye kalya akalisabi mu menshi, kali tutwime, no kunakuka. Nalimo hafu wa ora panuma ifwe twalikele kulya, kabili nali...Natile, “Munyina Lyle, iwe wacileka isabi ukumina akabulobo ukuya fye mukati mu mala ya kako. Mwamona?” Natile, “Senda intambo apa, iposepo, lyambi kulya nga filya; lilya line fye ilyo yena yakumya yena,” natile, “lyena likate fye elyo kabili ulifumye.” Natile, “Yena... wiitintila ku nse nga filya, wiimina, uli no kwikata isabi.”

<sup>19</sup> Atile, “Cisuma...” Ena alikwete ikalamba, intambo ikulu iya kale iyalelebeli, atile, “Uyu e musango tucicitilamo,” nga filya.

<sup>20</sup> E ico, pali ilya ine nshita, nalyumfwile Cintu cimo ukwisa ukwisa ukufuma pa mulu walupili pa mulu palya, ka nkungwe, ukulanshinguluka no kushinguluka. Pano Kena kaishile ika nga filya, kabili Umupashi wa kwa Lesa waishileisa pa bwato, watile, “Iminina pa nkasa shobe.” Watile, “Sosa kuli lilye sabi ilyafwa. Utile, ‘Ndekubwesasha ubumi bobo.’”

<sup>21</sup> Kabili kalya kalisabi akanono kalilele palya pali hafu wa ora, na mala yakako mukanwa yakako, na malikoliko yakako. Natile, “We kalisabi akanono, Yesu Kristu akubwesasha ubumi bobo. Ube no mweo, mwi Shina lyakwa Yesu Kristu.” Kaishile pilibula inuma yakako, kabili mulya mukati ka menshi kalile na maka nganshi nge fyo kengaya.

<sup>22</sup> Munyina Lyle, bushe uli pano pa cifulo cimo? Ine—nali kumwene mailo bushiku. Nga cakutula ena ali mukati, kunse, atemwa konse uko ali, imya ukuboko kobe nga kuti nakumona. [Umo muntu mu lukuta atila, “Pa mulu”—Ka.] Watila shani? Pa mu...Owe, ee, palya pa mulu, ukupula mu ma windo kunuma kulya. Ulya e mwaume, Inte yakwa Yehoba.

<sup>23</sup> Atile, “Munyina Branham!” Ena ali fye uwasansamuka, atile, “Uh, cena cili—cena cisuma ukuba muno. Bushe tacili?”

Atile, “Uh-uh, bushe iwe—bushe iwe...Uh, bushe iwe uletontonkanya cilya cacipilibula ine, ukutila—ukutila—ukutila, ukutila nacilanda kuli kalya kalisabi akanono, nacitila, ‘Naulila umuku walimo?’” Atile, “Cilya—cilya—cilya cacipilibula icintu cimo kuli ine?”

<sup>24</sup> Natile, “Iyo, iyo, ukushininkisha fye.” Ena ali fye uwa kumfwa ububi palwa cena.

<sup>25</sup> Cisuma, ifwe tulenda kabili imwe mulamona filya fintu ukucitika, ukwishiba...Nomba, tontonkanye ni fye, cena cali no kulangisha cinshi? Nalikwete abengi umwana umunono uwalemana pa ba tantikwa bandi aba kupepela, ukupepela kena, lelo ilyo icimonwa caishile cali pa kalisabi akanono aka kale akalepa nge fi, nalimo ama inch yabili mu butali atemwa yatatu. Camoneke kwati ubulobo bwali ubukalamba nge sabi. Lelo ifyo cena cali, cali ukumulangisha imwe ukutila Lesa alolekesha na pa tuntu utunono nato. Mwamona?

<sup>26</sup> Ubushiku bumo ilyo aba fibashi balele mu calo monse, Ena abomfeshe amaka Yakwe no kutipa cimuti. Cena catendeke ukuma, ilyokwali abantu abalele ukuli konse abalekabila yalya maka yakundapa. Lelo, mulemona, Ena alefwaya ukulangisha Ena ni Lesa pa fintu fyonse, nga cakutila kena kanono, nga cakutila cena cikulu, conse fintu cili. Ena acili ni Lesa pa fintu fyonse, ifyalengwa fyonse. E ico ifwe twalitemwa Wene pantu...Cilya—cilya cilatupela ukwishiba, nga Ena alafwaya ukulanda Icebo ca mweo ku kanono akalisabi akashili kantu ukulala palya na kafwa, pa menshi ya hafu wa ora, ena mucine ubushiku bumo ena kuti alanda Umweo mu bana Bakwe. Te mulandu ngo mubili wenu tauli nakabili ukucila ulukungu ukwisula supuni, Ena akalanda, kabili ifwe tukamwasuka Wene ubushiku bumo. Ena ni Lesa uyo usekelela mu fintu fyonse, fyonse ifyo tucita, fyonse ifyo tusosa, ifintu fyonse. Ena alasekelamo.

Nomba natukontamike imitwe yesu, ukuli konse:

<sup>27</sup> Ndesunguka nomba, ilyo tatulapepa, nga kuliko umuntu uuli onse muno bushiku ulefwaisha Wene, lelo nomba imwe ta mukwete ukusungisha libela nomba pa Mpanga imbi uko ifwe tuleya mu kumona Wene. Namwishiba, imwe teti mwisemo ukwabula ukusungisha libela. Kabili imwe tamulacita na nomba, lelo imwe mulefwaya ukwibukishiwa mwi pepo nomba, ukutila ifintu fyonse fili no kulungamikwa pakati ka imwe na Lesa muno bushiku, bushe kuti mwaimya fye ukuboko kwenu. Imwe mwalasosa, “Njibukisheni, Shikulu”? Imwe muli...lekeni fye Wene amone ukuboko kwenu. Lesa, peleni cena.

<sup>28</sup> Shifwe uwa mu Mulu, ilyo twiminine muno bushiku pakati ka ba mweo na ba fwa; kabili ifi fintu ifilecitika muli ishi nshiku, ifya kupapusha, mucine fyena fintu fya kupapusha;

lelo Lesa, Namwishiba nga cakutila fyena fya cine atemwa iyo, Imwe ni mwe Kapingula uwa cine uwa myulu ne sonde. Kabili ifwe tulesosa ici, Shikulu, kukukoselesha fye abantu (fimo fintu ifyo Imwe mwatulangisha), pa kutila benga koseleshiwa ukutemwa Imwe no kucetekela Imwe, ukubombela Imwe, kabili ukwishiba ukutila te mulandu ifyo bunono inkalata iya bumwine ili, isuma atemwa ibi, Imwe mulemona cena. Ndepepa, Lesa umutemwikwa, ukutila Imwe mwalapala cila kumo ukwa yalya maboko muno bushiku, kabili umweo no mupashi uyo wacilenga kulyo kuboko ukuya pa mulu. Kabili ndepepa, Lesa, ukutila ino yalaba ni nshita ya bushiku ilyo ukusungisha libela kwabo kwalacitwa pali ilye Mpanga ukuciluka umumana. Peleni cena.

<sup>29</sup> Undapeni abalwele na bacushiwa, Shikulu, konse kubili muno, na konse mukati ka mpanga uko u—u—ukubilisha ukupitila muli ba lanya kuleyamo. Paleni balya abali konse kulya abashapusushiwa, ukufuma konse kulya ku California ukuya ku New York, ukufuma ku Cananda ukuya ku Mexico. Peleni cena, Shikulu, ukutila umuntu onse mwi samba lya ciunda ce shiwi lyesu, muno bushiku, alapusushiwa ukufuma ku membu shabo, ukundapwa ku bulwele bwabo, pa mulandu wa Mulola Wenu uwa Bulesa.

<sup>30</sup> Kabili uyu Munyinefwe Jackson, uyo uwendele ukufuma konse kulya aba ba mailoshi ikana, ukuba kuno pantu icintu cimo iceni calisunkanya umutima wakwe; “kabili bakalote filoto, no kumona ifimonwa.” Lesa uwa kutemwa, Imwe na mucisunga inkama ukufuma kuli ine, ifyo ici cilepilibula; nshishibe. Lelo nga Imwe mwalatutandalila, Shikulu, teyanyeni imitima yesu nomba kuli kulyo kutandalila. Pa kutila twingaba mukusubila, ukwabula ukwishiba ifyo Imwe muli no kucita, kabili ukwabula ukwishiba nga Imwe na mutulaya ukututandalila kuli ici ciloto; ifwe tatwishibe. Lelo ifwe tuli—ifwe tulelumbula fye filya fintu ifyo twailuka, ukutila Imwe mwalilaya ukutandalila abantu benu, kabili tulepepa ukutila Imwe mwalailenga Mwebene aba tuntulu kuli ifwe muno. Mwi Shina lyakwa Yesu Kristu twalomba ifi. Amen.

<sup>31</sup> Nomba, muno bushiku, panuma ya kumusunga inshita itali nganshi mailo ubushiku kabili na mulucelo, kabili ndeba ngo ulekome shiwi panono. Nalikwata akaputulwa akanono aka mishishi na shitile, ndafwala apaba ipala lyandi *apa* ilyo ndeshimikila. Lelo nalikalabako iyi nshita, kabili uyu mwela, ulepupa muli aya mawindo, wa tendeka ukumpela pa—panono ukukome shiwi. Nalecita. . . Ningile ukwisala ukulongana, lelo ukutula ilyo nakwete kalya, lyena nshisakamana kuli wene nakabili, ntwalilila fye. Kabili nacilabako kena, kabili cena cili. . . Ninkwata. . . ndi ngo uleumfwa wene, e ico ama pepo yenu yali no kutashiwa. Kabili nomba, uku kulongana kubili

cila bushiku, ukutila bena bali...ukuba ngo kusenda... Namwishiba, ilyo ukwete ba mailoshi abengi, cena...iwe kuti waishiba cena.

<sup>32</sup> E ico nomba kuli imwe mwe bantu mu California, kabili kunse mu Arizona, ifwe bonse tuletuma umutende mu nko yonse. Munyina Leo kabili ne bumba ililelelela pali Shikulu kulya ku Prescott, ililalikwe nomba, kabili imwe bonse mwe bantu ukushinguluka Phoenix, umulungu ukufuma muno bushiku, ifwe tuli no kuba kulya mu Yuma ku malila. Bena nabashitisha ama tiketi yabo yonse kulya lubali kabili na bakwata icikulwa icikalamba nganshi, kabili bena tekuti bekalike abantu. E ico mukese bwangu, imwe bonse, uku—ukwingilamo. Elyo nkesaya mu Los Angeles, ukufuma kulya, pali Cimo uleisa...pa Mulungu uleisa, inshita ya bushiku ya pa Mulungu. Kabili e ico ifwe tulelelela ukumumona imwe bonse kulya lubali. Amapalo yakwa Lesa aya nonka yabe pali imwe bonse.

<sup>33</sup> Kuli imwe mu New York, kabili imwe mwe bali ukushinguluka kulya mu Ohio ne ncende shapusana pusana, ili line ndefwaya ukushimikila imbila iya *Akashila Ka Cisoka* (iciswango pa kutendeka, kabili iciswango pa mpela), pa Tabernacle. Billy ali no kumutumina ka kalata pali cilya, ilyo tukesa landa cena, pantu ndacita cilya mu Tabernacle pantu cili nokuba, nalimo, ukuba ama ora yane atemwa ukucilapo ubutali.

<sup>34</sup> E ico nomba...e ico ndefwaya imwe muno, muno na konse uko muli nomba, ukupilibwila mwi Buku lyakwa Yobo. Ibuku ilyeni nganshi ku kushimikilamo, lelo ndefwaya ukubomfya fye ifyalembwa ifinono pano nomba.

<sup>35</sup> Kabili lyena, mailo ulucelo, pano pa tabernacle, kukaba ukulongana kwa Sunday School pa...Tukatendeka pano pa nshita nshi? [Umwaume atila, “Naini sate.”—Ka.] Naini sate. Kabili lyena ninkwata ishuko ukulanda kuno nakabili mailo. Kabili Shikulu ngasuminisha, nalefwaya ukulanda pe sambililo...nga Ena asuminisha, nomba, ilyo nacilasoma muno cungulo, ukulangisha imwe ukutila, “Kwaba fye incende imo iyo Lesa ali no kukumanya kapepa.” Uh-huh, imo...Kabili—kabili kuti amweba ifyo ilya ncende ili, kabili ne fyo lilye Shina iya ilye ncende ili, uko Lesa ali no kukumanya kapepa.

<sup>36</sup> Kabili lyena, mailo ubushiku, ndi no kulomba ubwafwilisho, cilya cili, pa kulongana kwa kundapa. Kabili ine—ndefwaya kumo ukwa kale ukulongana kwa kundapa. Kabili nga Shikulu asuminisha, ndefwaya ukulanda pe sambililo ilyo lya cinsoka ilelo...Ilyo Munyina Moore naine twalelandapo capamo, ba munyinane abasuma, ifwe twalelanshanya pa Malembo. Kabili ifyo cali icawama ukuba na balya ba munyina, nge nshita sha

kale. Kabili atile, “Nawishiba, Munyina Branham, konse ukushimikila watala ukutucitila muno mu Shreveport, *Umwana Wa Mpaanga Ne Nkunda* yali ni imo iya pulishamo nganshi pa Mbila iwe watala ukutuletela kuno ku Shreveport.” Atile, “Ndemoni ne Mbila yobe iya pulishamo kuli iwe ilelo, iwe tawakatale ukukwata imo nga ilya.”

<sup>37</sup> “Ilyo napusa Ilya, napusa Imbila yandi.”

Ukudemwa e Mwana wa mpaanga wandi  
ulefwa,  
Mulopa Wenu uwawamisha,  
Ukuba na maka,  
Mpaka abalubulwa bonse  
Baka pusuke, pe.  
Ku busumino, namwene  
Filaso fyakwa Yesu,  
Nalubulwa mu mfwa yakwe,  
Ntakishishamo pe.

<sup>38</sup> Mailo ubushiku, nga Shikulu asuminisha, ndefwaya ukushimikila pe sambililo lya: *Pa Mapindo Ya Nkunda Iya Buuta Tutu*. Mailo ubushiku, “Shikulu ukwika pa mapindo ya Nkunda,” cilya cili, nga Shikulu asuminisha, ishiwi lyandi ngata libipile sana. Nomba . . . e ico, tupepeleniko.

<sup>39</sup> Kabili elyo ndefwaya ukulongana kwa mapepo ukwa nshita ya kale nge fyo twakwete pakutendeka, ukwabula ukulingulula, no kupela fye umuntu onse ikadi uyo ulefwaya ukupepelwako. Nomba, mulingile ukukwata kadi, e ico mube kuno bwango pakutela Billy enga mupela ikadi no kubika cena mubutantiko. Nga tamulecita cilya, abantu batwalilila fye ukubwekeshapo, no kubwekeshapo, no kubwekeshapo, kabili takuba impela ku mulongo. Umuntu onse kuti akwata ikadi. Ndefwaya Munyina Jack ukwiminina ku lubali lwandi pa mulongo wa kupepelwa, nge fyo walecita, na Munyina Brown ukuleta abantu kuli ine mu cifulo cakwa Billy Paul. Ine—ine— ine—ndefwaya—ndefwaya umulongo wa kupepelwa uwa nshita shakale, kabili twalapepa fye umusango twalecitolamo imyaka yapitapo.

<sup>40</sup> Ndi uwa nsana muno bushiku ukukwata munyina umbi uo twampana nankwe. Nacilolesha fye mumbali no kwishiba lyena no kumona wene, ama miniti ayanono ayapitapo, Munyina Gordon Lindsay. Ena ni umu uwa bantu abakale, abali pamo na ifwe inshita ya kale sana. Ukubomba umulimo ukalamba, ukupulinta, ena ale pulinta ibuku lyandi nomba: *I—Inshita Sha Nkuta Cinelubali*. Ifwe tulesubila ukuikwata ukuteyanishiwa nakabili, *Ifikakatikilo Cinelubali*. Nga ena akabelanga ilya ilyo talaipulinta, tuli no kukwata ukulanshanya ukwa masambililo ya fya bulesa. Kuti naumfwa fye cena ukwisa. Lelo ena alishiba nshili kasambilila pa fya bulesa, e ico . . . Lelo tulelelekesha ku ntanshi mailo ubushiku.



Nge moli, munyina Lindsay, ukabe kuno mailo ubushiku. Nge koli, ukese no kubapamo na ifwe ku ntanshi ku kulongana kwa mapepo kwa nshita ya kale.

<sup>41</sup> Ni banga abenga temwa ukumona umu uwa balya ba kale nakabili, ilyo tuleta abantu kuno? Cilya cikaba icisuma. Nomba, mukaleta abalwele benu na bacushiwa, mailo ubushiku, pali lilye pange lyena.

<sup>42</sup> Nomba, nga na mukwata Ibuku lyakwa Yobo, vesi ya 42... atemwa icipandwa ca 42, kabili ama vesi ayakubalilapo mutanda aya cipandwa ca 42 cakwa Yobo; ceni nganshi. Munyina Teddy Dudley, nga uleikutikako muno bushiku, uko mu Phoenix, ulebukisha iwe na ine twalelanda inshita imo, nalimo umulungu atemwa ibili iyapitapo, kabili twalisontelele kuli ci? Nalikwebele, “Ubushiku bumo lilya likaba isambililo kuli ine.” Kabili ndefwaya ukulibomfya muno bushiku.

*Elyo alyaswike. . .*

*Elyo Yobo ayaswike YEHOBA, no kutila,*

Umfwikisheni kuli uku kubelenga nomba.

*Ninjishiba ukuti ninga cita fyonse, kuli imwe ukupanga takupelela.*

*Nimfulunganya ukupanda amano kukubula ukwishiba? ni paliici nalandile no kukana iluka; ifipasha mano ifyang'ansha, ifyo nshaishibe.*

*Shi, umfweni, na ine ndesosa: ndemwipusha, na imwe munenge ukwishiba.*

*Ku kuumfwa kwa kutwi nali mumfwile: lelo nomba amenso yandi ya mumona.*

*Ni pali ici ndeisulila, no kulapila mulukungu ne mito.*

<sup>43</sup> Nomba ndefwaya ukusenda isambililo ukufuma kuli ilya vesi ya 5.

*Ku kuumfwa kwa kutwi nalimumfwile: lelo nomba amenso yandi ya mumona.*

Lekeni Shikulu apale Icebo Cakwe.

<sup>44</sup> Yobo, lekeni tusende ubunono ubumi bwakwe. Yobo ali ni kasesema. Ena ali umuntu uyo waikele kunuma ilyo Baibele tailalembwa. Cena calitontonkanishiwe ukutula Yobo yali ni limo ilya ma buku aya kale sana iya muli Baibele, pantu Yena yalembelwe ilyo Kutendeka takulalembwa. Yobo, uyu nkangalume umukalamba kabili kasesema, ali u—umuntu wa pulamo mu bushiku bwakwe. Ukwabula ukutwishika ukutula ena alikushiwe kabili ali bombele Shikulu ubumi bwakwe bonse. Kabili alikele ubumi ubwa shipa nganshi ku bantu, bonse balemupela umucinshi.

<sup>45</sup> Lelo ena alishile ku cifulo uko eta cena pano, pa *kutunkwa* na Shikulu. Lelo kuti na temwa ukubomfya ishiwi, pa “kweshiwa” na Shikulu. Kabili mucine, “Umwana onse uyo wisa kuli Lesa alingile intanshi ukweshiwa, ukutunkwa, ukufundwa kwa mwana.” Kabili elyo ngo kweshiwa kwa kosa, kabili twatontonkanya kwa kosa sana kabili teti tumfwe (ukumfwa), lyena Atile ifwe “tulesa mukuba umwana wa mucani, kabili te mwana wakwa Lesa.” Pantu, takwaba nangu cimo icingasesha umwine mwine, uwafyalwa cipya cipya umwana wakwa Lesa ukumutalusha ku Mufyashi wakwe, mwamona, ena ciputulwa ca Wene. Imwe nga mwakana cena, imwe mwaikana mwebene. Mwamona, imwe mwalikwete ukwishiba, imwe mwali sambilishiwa no kweshiwa.

<sup>46</sup> Kabili nomba, uyu muntu ukuba kasesema, alikwete uku kumako ku nkumbu shakwa Lesa, lelo Yobo takwete Baibele ya kubelenga. Ena...Baibele tayalembelwe lilya, lelo ena alikwete uku kumako kuli Lesa ku busokololo na kucimonwa. Cilya cali ilyo Baibele tailalembwa.

<sup>47</sup> Nomba, tulesanga ukuti, ukusenda bumo ubwa bumi bwakwe, ilyo Lesa amupalile no kumulenga ukuba umuntu umukalamba. Cinshi, nangula umuntu onse alemupela umucinshi, nangula ni kumano yakwe, yaishileba ayakalamba nganshi. Ukuputwa kwakwe ukufuma kuli Lesa kwali mushininkishe ukuba umubomfi wakwa Lesa, palwalala nganshi, mpaka abantu baishile ukufuma ukuli konse ukumumfwa. Kabili elyo Satana atendeke ukupela umulandu ulya muntu. Kabili ulya e musango acitilamo ku mubomfi wa kwa Lesa onse uwa putwamo, Satana aba lyonse palya ukumupelesha umulandu uwa fintu fyonse ifyo ena acita ifyo fishili fyalungama.

<sup>48</sup> Kabili, nomba, tulesanga ukutila ubumi bwakwe na mesho, ne citetekelo cakwe icikalamba. Nangula Yesu, ilyo Ena aishile pe sonde, Ena asontelele ku kushipikisha kwa kwa Yobo. Atile, “Bushe tamwabelenga ukushipikisha kwa kwa Yobo?” Icitetekelo cilolela no kushipikisha ku Cebo ca bulayo ukufikilishiwa.

<sup>49</sup> Nomba, tulemona pano ukutila Yobo, panuma ilyo apitile mukweshiwa kwakwe, ukucushiwa kwa kwe konse...Ena alikwete ulupwa ulusuma, lwena lwalipokelwe kuli wene. Ena alikwete ubumi busuma, bwalipokelwe kuli ena. Ifintu fyonse ifyo akwete muli buno bumi fyalipokelwe. Kabili ena aikele pa cishala ca mito, nakamolwa ka nongo, ukufwena ifipute fyakwe. Kabili nangula ku mukashi wakwe wine, alandile ukususha wene, atile, “Cinshi teti utukile Lesa, no kufwa?”

<sup>50</sup> Atile, “Iwe ulelanda ngo mwanakashi uwapelelwa mano.” Atile, “Shikulu alipela, kabili Shikulu na senda, li palwe Ishina lyakwa Shikulu!”

<sup>51</sup> Nomba, Satana alishile kuli Lesa, pantu ena kuti aisa ku cinso cakwa Lesa, no kupelesha imilandu Abenakristu (atemwa, abacetekela) inshita fye yonse. E ico apeleshe Yobo imilandu pa fintu fingi, kabili atile ukuti “Yobo, umulandu ena alebombela Lesa, ni pa mulandu ifintu fyonse fyaleisa bwino kuli ena.” Lelo atile, “Nga Imwe mwalansuminisha fye ine ukumukwata, mu minwe yandi, nalamulenga wene ukutuka Imwe ku cinso Cenu.”

<sup>52</sup> Ndefwaya imwe ukumona ukutila isubilo ilyo Lesa akwete mu wacetekela. Mwamona? Ena ali...Mu mashiwi yambi, Lesa atile kuli Yobo...atemwa atile kuli Satana, nge fi, “Iwe tekuti ucicite! Ena muntu wa kaele uwalungamikwa. Ena muntu musuma. Ena...takwaba nangu umo nga ena mwi sonde lyonse.” Owe ifyo aba muntu; ukutila Lesa Umwine kuti asosa ku mulwani Wakwe, “Umubomfi wandi aba uwapwililika nganshi, takwaba umuntu umbi pe sonde nga ena.” Owe! Ngakuti twaba fye umuntu wa musango ulya! Ukutila Lesa kuti akwata kulya kusubila pali ifwe! Ukwishiba ukutila ifwe tatwakataluke ukufuma ku Cebo Cakwe atemwa ubuntu Bwakwe, mu nshila ili yonse! Ukwikala filya fine, kabili Ena kuti abika kusubila Kwakwe kuli ifwe.

<sup>53</sup> Nomba, Yobo ali muntu uyo wasungile amafunde yakwa Lesa ukufikapo, filya fine. Kabili Satana alishibe cilya, lelo atile, “Nga Imwe mwalansuminisha ukumukwata, nalamulenga wene ukutuka Imwe mu cinso Cenu.”

<sup>54</sup> E ico Lesa alimwebele, Atile, “Nomba, ena ali mu minwe yobe, lelo wikasenda ubumi bwakwe.” Kabili Satana atantalile kulingana nge fyo enga cita pali cilya. Ena asendele umunankwe onse, ne fintu fyonse akwete, mupepi fye ubumi bwakwe bonse, lelo ena tekuti asende ubumi bwakwe. Lelo Yobo nalyo line alikatilile, takwali ukubwelela numa.

<sup>55</sup> Mulemona, ilyo mwaume atemwa umuntu inshita imo mucine aisa mukwampana na Lesa, na cilya ica cine, icitetekelo icasokololwa ukutila “Lesaba!” Takuli nangu cimo, takuli nshita, nangu kumo, ifinga patula ulya mwaume ukufuma kuli Lesa wakwe. Ndecetekela cali ni Paulo wasosele, “Takuli ifikansa, nangu insala, nangu ubucushi, nangula ifibumbwa ifya mweo, atemwa imfwa, atemwa icintu icili conse ico cingatupatula ukufuma ku kutemwa kwa kwa Lesa uko kwaba muli Yesu Kristu.” Imwe muli abaikashiwa bwino bwino muli Wene pantu mwalisontelwe kuli ulyo mweo.

<sup>56</sup> Elyo Satana atontonkenye ena kuti amufulunganya panono fye, no kumupumaula, no kumulenga ena ukucicita. Lelo, mulemona, Yobo no busokololo bwakwe ubwa pwililika ubwakwa Lesa, kabili ifyo Lesa ali, kabili ifyo Lesa amutemenwe, ena ali lolole! Te mulandu ifyo ifya mafya yali, ena alolele pa citetekelo cakwe ku kushininkishiwa, pantu ena alikwete ukwikatilila pali Lesa, ubusokololo. Ico nalandilepo mailo bushiku.

57 Nomba, ilyo abantu abalwele abo abali mucikulwa, abantu abalemana, atemwa imwe mwebakwete ukukabila pali Lesa, ilyo mwinga kwata ulyo musango wa busokololo ukutula imwe “na mulungamikwa,” ilyo mu mucine cine abalungamikwa mu kwipusha ifintu ifyo mulefwaya, no kucetekela ukutula “Ena ni kalambula wa abo aba Mufwaya fwaya,” takuli nangu cimo icinga mupatula ukufuma kuli cilya citetekelo ico caikashiwa kuli imwe. Mwamona? Lelo, intanshi, cena cilingile casokolwelwa kuli imwe.

58 Umo muntu alishile tekale sana, ibumba lya bantu, bamo muli bena balekutika muno bushiku, kabili balinjebele, batile... Natwalilile ukubeba, “Kabiyeni ku Kentucky, kulya kuli amafuta.” Nalishibe eko cali, nali cimwene mu cimonwa.

59 Cisuma, Munyina Demos kabili na bena tabaile inshita itali. Panuma ya kashita, mukulekelesha, batile... Panuma ilyo Texas yaishilemo. Kabili bena batile, “Nomba tuleya kulya.”

60 Natile, “Imwe nga mwalile akale sana.” Lelo bena tabacitile.

61 Demos atile, “Nalipangile cilubo icikalamba muli cilya, pakukana cita cilya, Munyina Branham.”

62 Natile, “Nga walile kulya, iwe nga walikwete conse cena.”

63 Cisuma, bena bena tabaumfwile kuli cena. Elyo icakubalilapo...elyo lintu tatulaya ilya nshita ya bushiku...I—icifulo uko twakwatile icakulya ca kasuba. Umupashi wa Mushilo wanangishe umulale ukalamba mu mushili, kabili muli cilya mwaliswile amafuta, kabili aya ayapongolokela mu Kentucky yali fye utulindi utunono utwa mafuta umo bafefumya, lelo ici caishile ukufuma pa kafukauka kene. Kabili natile, “Munyina Demos, yali kulya.”

64 E ico bena balile ukufwaya yena. Batile, “Kabiye kulya no kutweba uko—uko icishima ca mafuta cibebele.”

65 Natile, “Owe, iyo! Iyo! Iyo!”

66 Mwamona, tatubomfya icabupe cakwa Lesa kumakwebo. Iyo! Iyo! Ena kuti anjeba apo cabebele, lelo nshikwete ukukabila nangu kumo ukwa cena. Ine nga nshakwete icitetekelo icalinga ukumulomba Wene. Mwamona? Nga nalikwete ukukabila kwa cena, ndecetekela nga nali mulombe Wene, Ena kuti anjeba. Lelo intanshi, mulemona, amatontankanyo na mapange yenu filingile ukuba ifya lungama. Mulingile ukukwata umulandu wa ifi. Lesa ta mupela filya fintu pa mulandu fye mwalilomba. Kabili imwe tekuti mulombe mu citetekelo kano fye kuli amapange ayene yene kuli cilya, ukuba mubufwayo bwakwa Lesa. Mwamona, nga mulefwaya ukuba abatuntulu, cinshi ico mulefwailapo ukuba abatuntulu? Mwamona, nga mulefwaya ukundapwa,

mulandu nshi mulefwailapo ukundapwa? Cinshi ico muleebela Lesa? Ni finshi ifyo mulefwaya ukucita no bumi bwenu ilyo mwaundapwa? Mwamona, kulya kulingile ukuba...imwe mulingile ukukwata itontonkanyo ne pange, kabili filingile ukuba ifyalungama ukulingana no bufwayo bwakwa Lesa. Kabili lyena e lintu icitetekelo cisokolwelwa kuli imwe, kabili Lesa ku nkumbu Shakwe sha kuiteka alabika cilye citetekelo mulya, lyena ni nshi capwa. Mwamona? Nomba mulemona?

<sup>67</sup> Nomba, ukulenga cilye Cebo ukube cine, ilyo ba munyina ba fikile kulya, bena bakwete...umo muntu alile kulya no kushita umwina wa fintu, no kushitisha impanga, no kubepa umubiye uyu musango. Natile, “Mulemona, cena teti cibombe.” Nomba ukulenga fye *ubusesemo* ukuba ubwa cine, mukati ka mayadi umwanda umo uko aba baume baleimba icishima cabo, umwaume umo aimbile akamfukumfuku akakalamba. Kabili kali kulya, bamilongwe imyanda ikumi limo na cimo iya mafuta muli hafu wakasuba, atemwa icintu cimo atemwa icibiye nga cilya; nalyo line ukuleta kunse, mulya mwine mu mulonga wa ntendekelo. Lelo ukulenga fye *ubusesemo*, Icebo ico calandilwe kutila yali kulya, yali kulya. Ifyashala muli fyena mupepi fyalikama, ukuli konse ukupita mu Kentucky. Ifishiba ifinono, balafipompa pakashita akanono, kabili balaya. Fyena fyaba fye ukupongoloka ukufuma kuli *ci*. Mwamona?

<sup>68</sup> Lelo, pa mulandu wa kuitemwa kwaishile pali cena, amapange yali ayalubana, ukulembeshanya umwina wa fintu “Kuti caba *uyu* musango,” ilyo bena balaile bena bali no kucicita ku Bufumu bwakwa Lesa, lelo camoneke kwati cabo abene. Mwamona?

<sup>69</sup> Kabili cena teti cibombe, takuli icintu ca kuitemwa cingabomba. Amatontonanyo yenu na mapange filingile ukuba filya fine, ifyalungama ukupwililika, lyena na mukwata icitetekelo, ukulomba. “Nge mitima yesu taitetwebaula, lyena na tukwata ukupama.” Mwamona? Mwamona, ifwe tulingile ukukwata ukupama. “Ndefwaya ici kubucindami no bukata bwakwa Lesa.” Lyena icitetekelo nacikwata i—nshila umwa kupita; nga tacilecita, lyena na mukwata ica mu mutwe, icitetekelo ca buntunse, kabili te citetekelo cine cine ukufuma kuli Lesa. Cilye citetekelo ca buntunse tekuti cimutwale nangu kumo. Limbi kuti ca mulenga imwe ukuba abasansamuka, lelo tacaka mupele imwe kundapa uko mulefwaya.

<sup>70</sup> E ico, Yobo, ukuicencenta umwine ne citetekelo ca cine cine ico Lesa apele kuli wene ukutila ena ali “fye,” ukutila ena alicitile ifintu fyonse ifyo Lesa alefwaya wene ukucita. Nomba ilyo twalapepelwa, pa malwele yesu, ndesunguka nga ifwe natucita ifintu fyonse ifyo Lesa afwaya ifwe ukucita. Bushe na tukonka iciputulwa conse ica Malembo? Bushe na tupela kuli Wene imitima yesu no bumi ku mulimo? Mulandu nshi

mulefwaila ukundapwa? Ulya e mulandu wine tekuti mukwate icitetekelo icalinga, mwamona, pantu imwe nalimo ta mucitile ici cintu kuli Lesa mubufumacumi ukufuma mu mutima wenu. Nge fyo Esekia acitile, peleni Lesa icilefwaikwa, ena alefwaya ukutantika ubwakwe—ubufumu bwakwe mubutantiko. Kabili Lesa atumine kasesema Wakwe ukumubwasha no kumweba, kabili ena ali no kundapwa. Mwamona? Lelo, mulingile ukukwata ifyo fintu ukulungamikwa, intanshi.

<sup>71</sup> E ico kanshi lilya line ilyo mwaisa kuli ifi fifulo kabili namwishiba ukutila nacisokolwelwa kuli imwe ne Cebo cakwa Lesa, ku busokololo, ne Cebo ico Lesa afwaya imwe ukucita, lyena na mukwata icitetekelo, icitetekelo icine cine.

<sup>72</sup> Nomba, kwati fye ni Abraham ilyo ali ne myaka ya kufyalwa amakumi pabula na pabula. Nalicetekela, Ukutendeka 17. Lesa amonekele kuli uyu muntu umukote, nomba, ne myaka ya kufyalwa amakumi pabula na pabula, ilyo ena ali fye mupepi ne myaka ya kufyalwa umwanda umo, uyo walelelela pali bulya bulayo yonse iyi myaka. Ena amonekele kuli wene mwi shina *lyakwa El Shaddai*, uyo “uwa mabele.” Kabili ifyo cali ica kusansamusha cena, lelo nomba ubulayo bwali tabulafikilishiwa lilya. Lelo, “Abranham, nine Lesa Impalume, *El Shaddai*, ‘upela Amaka, Lesa wa Mabele.’”

<sup>73</sup> Nge fyo namyebe akale, nga kanya akanono aka kale ako kalepanga icongo, kabili kalwele, no kulalila, kabili kena kalasendama pa mabele yakwa nyina. Nokonka amaka ya kako ukufuma kuli ena, pantu kena kali akaikushiwa ilyo kaleonka, pantu inshila fye kena kakwata kabili kaishibapo caba mabele yakwa nyina. Lelo takaishiba imiti imo. Imwe kuti mwakapela imiti imo, kena kuti kapunda no kulila. Ukukalasa inshindano mukuboko, kabili kena kuti katwalilila. Lelo inshila fye yeka iya kukekusha mabele yakwa nyina.

<sup>74</sup> Kabili Atile, “Abraham, iwe naukota, amaka yobe nayapwa, amaboko yobe na yabonsa, ubwaume bobo na bupwa, lelo Nine Noko. Ikatilila fye ku bulayo Bwandi, no kwikushiwa ilyo ulelelela. Tusha!”

<sup>75</sup> Nomba, ulya e musango uwa cetekela onse, te mulandu ifyo impwalonda ili pali iwe, inshita ntali iyo waikala mu cicinga, fyonse ifya filya fintu, nga kuti mwaikatilila fye bulayo busokololo ukufuma kuli Lesa! Lyena beni abaikushiwa, ukwishiba ukutila cili no kucitika, pantu icitetekelo cilalolela mukushipikisha pa bulayo. Mwamona?

<sup>76</sup> Yobo alishibe ukutila ena ali uwalungama. Ilyo tulesanga ukuti, muno mu Malembo, ukutila kwaliko...aba bantu baishile kuli ena; ba membala bakwe aba lukuta. Ifintu fyonse fyamoneke ifyatemwikwa kuli wene fyalu mwalukile, no kwesha ukumupelesha umulandu uwa kuba umubembu wa mubumfisolo, pantu fyonse ifi fintu fyalicitike kuli wene.

Mulomfwa abantu, nomba ilelo, ukusosa, “Nalikwebele. Moneni wene! Mulemona cinshi...?” Cilya tacili conse icine. Inshita shimo caba ni Lesa ukweshwa abantu Bakwe. Muli uyu mulandu, cali ni Lesa ukweshwa Yobo, umuntu umusuma nganshi uwalipo pe sonde pali ilya nshita. Nomba, Ena ali mwikatilile lilya, pantu ukutila Ena alishibe Yobo ali ni kasesema uyo wakwete icimonwa ukufuma kuli Lesa, ukutila ena alicitile filya fine ifyo Lesa amwebele ukucita kabili ena...Lesa aliposeleko amano ukusunga ubulayo Bwakwe kuli wene.

<sup>77</sup> Owe! Bonse Mwebenakristu mulingile ukuba cilya. Ilyo ukulwisha ukwa kulekelesha ukwa bumi bwesu kwafika, kabili no kukoloma kwa mfwa kuli mu mukolomino wesu, ifwe nalyo line tulingile twaikatilila bwino no kwibukisha ukutila Lesa alisosele, “Nkakubusha nakabili pa bushiku bwa kulekelesha.” Mwamona? Tulingile ukwikatilila cilya—cilya, ubunte bwesu, icifulo cesu muli Kristu, icifulo cesu, ifyo twaba, ukwishiba ukutila twalisunga Icebo conse icefunde Lyakwe. “Balishuka abo abacita amafunde Yakwe pa kutila bengakwata insambu ukwingilamo.” Mwamona? Kabili ilyo twaishiba, ukutila te mulandu ifyo uuli onse asosa, ifwe twalisunga amafunde yonse ayo tumona muli Baibele, ukutila Lesa nacita kuli ifwe...alitwebele ukucita, nakatina, no kutemwa, no mucinshi kuli Kalenga Uyo walembele Baibele.

<sup>78</sup> Tutila, “Umuntu alembele Yena.”

<sup>79</sup> “Abantu aba kale, baenshiwe ku Mupashi wa Mushilo, balemebele Yena.” Mwamona? Mwamona, Lesa alembele Yena ukupitila mu muntu. Kwati ni kasesema alelanda Icebo Cakwe, te cebo ca kwa kasesema, cena Cebo cakwa Lesa, mwamona, ukupitila muli kasesema. Ulya e mulandu wine Cena cilingile ukufikilishiwa, nga cena mucine Cishinka.

<sup>80</sup> Nomba, tolemona uyu muntu umukalamba. Kabili, ibukisheni, Yobo takwete Baibele iya kubelenga mu bushiku bwakwe. Iyo! Ena aile fye no kuputwa. Ena alini kasesema uko Icebo cakwa Shikulu caishileko. Ena akwete—ena ali fye no kuputwamo, pantu alishibe icifulo cakwe ukutila ena ali ni kasesema wakwa Lesa. Nomba, icintu fye ceka ico cali no kucitika, cali ku kuputwa ukwikata wene. Kabili lyena ena alishibe ifyo asosele kuti fyacitika, pantu cali ukupitila mukuputwamo.

<sup>81</sup> Filya eflyo lukuta, nga luli mubutantiko (ukubikwa mubutantiko), lwena fye...lwena na lukwata ifibombelo ukuteyanishiwa, lwena lufwaikwa fye amaka. Muno bushiku, nga kuti twateyanya ifibombelo, ukulungamika imitima yesu, ifintu ifyo twingacita, ku kukonka Icebo conse, ukukonka Wene mu lubatisho, ukukonka Wene mubutantiko bonse ubo Ena atwebele ukucita, ukuteyanya icibombelo conse, no

kwiminina kulya; lyena tuli abaiteyanya ku maka ku kulekelelwako, kabili Lesa fye eka ewinga cita cilya; kabili cilya kubika mu mutima wenu cilye citetekelo ico cisosa, “Ine nomba nimposhiwa.” Lyena tacipanga ubupusano ubuli bonse ifyo amafya yali, imwe muli abaundapwa ifyo fine; pantu cena citetekelo, ku citetekelo muli aba undapwa.

<sup>82</sup> Ena alikwete inshila ya kulanshanya na Lesa, iyo ena akwete kukuputwa. Ena alikwete inshila yakuifumyamo umwine, no kuleka Lesa ukwisamo. Kabili ena aliishibe ena ali uwalungamikwa. Cena cali ica bupe, cena cali ica bupe ku bantu; te kuli Yobo, lelo ku bantu. Filya ifyo ifya bupe fyonse ifya Bulesa fyaba, ukubombela abantu bakwa Lesa nafyo. Umuntu onse taebwa ukuba kasesema. Bonse imwe tamuli...taebwa ukupepela abalwele. Bonse muli bena tabaebwa ukuba bakacema, kabili na fimbipo. Lelo cena ni nshila iyo Lesa aisula kuli bena. Kabili nangula nge fyo twacikwata mu lucelo mwisambililo, ukutula ena...Umo mwaume takwete umulimo ukwingila mu nshila ya mwaume umbi, te mulandu ifyo ali uwaputwamo, te mulandu ifyo cilemoneka, ifyo cili icisuma...Nibanga abaciba mu kulongana u lucelo? Leken tumone ukuboko kwenu. Mwamona? Mwamona, imwe tekuti.

<sup>83</sup> Ulya palya Dabidi, uwaputwamo fye nge fyo engaba, bonse abantu balebilibikisha no kucindika Lesa, pa mulandu uyo wamoneke filya fine Amalemo, lelo ena ali umuntu uwalubana. Kulyo kuputwa nga kwalishile kuli Nathan, te kuli Dabidi. Mwamona, ena tatalile no kwipusha Nathan. Mulemona ico cacitike? Mwamona, ifwe natukwata...Lesa atile Ena “tacita kantu mpaka Ena asokolola Cena ku basha Bakwe bakasesema.”

<sup>84</sup> Kabili Yobo ali ni kasesema muli ubu bushiku. Nomba, icintu fye ceka Lesa acitile kuli Yobo: Ico lyonse ica mupele amano ne Cebo Cakwe no kuputwa, ena tekuti akwate ukuputwa. Lelo ena alishibe ifibombelo fyakwe fyonse (ena alipele icakuninika, ena alicitile fintu fyonse ena aishibe ukucita icali icalungama), lelo ena tekuti akwate cebo ukufuma kuli Lesa. Lelo Kasebanya tekuti amuseshe! Mwacimone co.

<sup>85</sup> Nomba, mwacimone co ilyo mwapepelwa. Imwe tamulingile ukubutukila kunuma ukupita mu mulongo, atemwa ukuya senda umuntu umbi ukumupepela imwe. Ilyo mwaishiba mwalicita filya fine ifyo Lesa amwebele ukucita, mwamona, lyena loleleni ilya nshila iya kuputwamo ukwisuka kuli imwe, kabili, “Nomba ni mposhiwa!” Ilyo kwaisa mulya, lyena fyonse ni nshi fyapwa. Owe, imwe tamulekabila imilongo ya kupepelwa, takuli na cimbi, cena capwa! Cena na cisokololwa kuli imwe! Mwamona?



<sup>86</sup> Kwati fye kasesema umukote pa kwisa kwa kwa Shikulu Yesu, tulesanga ukutila casokolwelwe kuli ena, icikolwe ca kale, ukutila “ena takasonde mfwa mpaka akamone Shikulu Kristu.” Kabili ena alicetekele Cilya, kabili ena ali lolele pali Cena. Kabili abantu batontonkenye ena alifulungene, umwaume umukote alilufishe amano yakwe. Lelo nalyo line alicetekele Cena! Tapali nangu cimo icinga mutensha ukufuma kuli Cena, ena alishibe Lesa alisokolwele Cena kuli wene, pantu Baibele yatile, “Cena casokolwele kuli wene na Mupashi wa Mushilo.”

<sup>87</sup> Simeon ukwisa mwi tempile pali ilya miniti, aishile enda no kupela amalumbo kuli Lesa, kabili atile, “Lekeni umubomfi Wenu aye mu mutende.” Ilyo asendele akanya, “Amenso yandi na yamona ipusukilo Lyenu.” Mwamona, ena alishibe ena ali nokumona Cena. Te mulandu ni tunga utunya uto ali no kutandalila cila bushiku, ena alishibe Lesa alisokolwele kuli ena ukutila ena ali no kumona Kristu ilyo talafwa. Simeon alicetekele cilya.

<sup>88</sup> Nomba ilyo cena casokolwelwa kuli *imwe*, ukutila imwe mwebene na mupokelela ubulayo bwakwa Lesa; ukuputwa, imwe ukuba Abenakristu, kwali mwikete, imwe tamukabila nangula mu mulongo wa kupepelwa. Icintu . . . icintu fye ceka ico mulekabila caba umutima waisuka ilyo ifibombelo fyonse fili ifya teyanishiwa, kabili lekeni ukuputwa kwingilemo, kabili lyena takuli nangu cimo icinga pilibula amano yenu; imwe na mukwata cena. Kunse ka cilya, cena teti cicite icisuma nangu cimo.

<sup>89</sup> Nomba moneni, Yobo alefwaikwa inshila yakuputwamo, ena aliiswile. Ena alikwete nshila yakulanshanya na Lesa, no kuputwa Kwakwe. Ena alikwete nshila ya kufumamo umwine no kuleka Icebo cakwa Lesa ukwisamo. Moneni ifyo bena—ifyo bena baishile ukwipusha wene ukufuma ku Kabanga no kufuma ku Masamba, abantu ukumufwaya pantu balishibe ukutila ifyo Yobo asosele cali Cine. Bena balishibe ulyo mwaume alandile Cine. Pantu, ifyo aseseme, cilya e cacitike! Kabili e ico abantu baishile ukufuma ku Kabanga na ku Masamba.

<sup>90</sup> Atile ena kuti aya kufisankano, abana ba mfumu ukufuma ku Kabanga kuti ba mufukamina wene, ukumfwa fye ishiwi limo ilya kusansamusha ukufuma kuli wene, amano yakwe ayakalamba kabili ayapulamo, pantu bena balishibe umwaume ali uwa cishinka. Ena talefwaya ukuitakisha umwine, ena takwete utusembe twakunona, intambo sha kutinta, ena ali fye kasesema wa cishinka ku cinso cakwa Lesa. Kabili bena balikwete isubilo muli wene, kabili umuntu onse bafumine ku kabanga na ku masamba ukulanda fye kuli wene mukashita. Alilandwapo, muli Baibele umu. Lelo, mulemona, ena abulishe ukuputwa ukumweba ifyo fyonse ifi fyali. Lesa alekele fye cicitike, tamwebele wene.

<sup>91</sup> Elyo, ubushiku bumo, tulesanga ukutila muli cilya, ilya e nshita ilyo...Cila muntu, ilyo lyonse ilyo mulebafwilisha, “Cili fye bwino.” Lelo ilyo tabalefwaya ukusuminishanya na imwe, lilya e lintu ubwafya bwisamo. Lelo ena eka alishibe ukutila ali uwalungama; ukusela kwakwe ukwa citetekelo, ica kumfwa Icebo cakwa Lesa kulanda kuli wene, ena alishibe Cena cali Cine. Ee, mukwai! Alishibe Ishiwi lyakwa Lesa. Takwali nangu umo uwa mutumpike pali Cena, pantu alishibe Cena. Cena...Lelo ilyo lyonse imwe...ifintu fimo fyasokolwelwa kuli imwe, nalimo ukupusana kufyo abantu batontonkanya...Nomba, ndelanda mubutantiko bwa bakasesema. Ilyo caba ni Lesa asokolola icintu cimo, icili, nga kwalitala ukubako inkama ilefuma kuli Lesa ukulengwo ukwishibikwa ku bantu, yena tayakatale ukwishila ukupitila mu seminary, yena tayakatale ukwishila mwi bumba lya bantu, tayatala ukucita. Lyonse cikaba, caba, kabili cikaba, ukupitila mu muntu umo, kasesema! Amos 3:7, mwamona, “Shikulu tacita kantu kano Abala intanshi asokolwela Cena kuli bakasesema Bakwe.”

<sup>92</sup> Kabili, nomba, Yobo alikwete icintu cimo icalubana na wene, lelo ena tekuti akwate ukuputwa pali wene, kabili cena cali musakamike, kabili cilya...ilyo waba mu mibele ya misango filya, lilya e lintu umulwani engila muli cibusa onse, mupepi, wakwata. Kabili bena batendeke ukumupelesha umulandu. Owe, cena cilingile cali icintu icabipisha kuli wene ukwishiba ifibusa fyakwe ifyo fya mupeleshe imilandu, Satana lyena aya no kuilunda umwine no mulwani. Lilya e lintu Satana esamo, “Lekeni musende, kabili nalamulenga wene ukutuka Imwe ku Yenu...Nala mulenga wene ukukana Imbila yakwe. Nala mulenga wene ukutuka Imwe. Nala mulenga wene ukubwelela kunuma no kusosa ‘Cena cali cilubo.’” Elyo ena ali mweshe ne fintu fyonse enga cita, kuli bonse abakalamba kabili ne fibusa ifyo alekwata. Lelo Yobo aiminine ukwabula kutenshiwa, pantu alishibe alyumfwile Ishiwi lyakwa Lesa!

<sup>93</sup> Mwe Lesa, afwilisheni, mailo ubushiku, ukutila kuti nasenda ilya *Amapindo Ya Nkunda*. Mwamona, nalyumfwile Ishiwi lyakwa Lesa ilyo lyasosele cintu cimo, kabili cena cili no kucitika ulya musango! Umusango fye umo wine nge fyo ifi fintu fimbi fycitika, cena cili no kucitika!

<sup>94</sup> Nomba, Yobo alishibe cali no kucitika. Kabili ali shibe ukutila Lesa ali mwebele cilya, ukutila ena ali “uwa kaele.” Lelo bali mulengele wene ukuba umubembu, e ico ena alilolele lyena ku kuputwa. Satana ukuletamo bonse a—abantu kabili balishile i...bakasansamusha bakwe, abaleitwa ukuba, no kumupelesha umulandu, lelo tacamuseshe nangu panono. Lelo ilyo Icebo cakwa Lesa caishile shininkishiwa kuli wene...Ena alyumfwile pali Lesa ku kumfwa kwa kutwi, lelo ubushiku bumo ilyo aikele mu kupelelwa kwakwe...Kabili

ilyo aikele kulya, kabili umuntu onse ukumupelesha umulandu, nangula umukashi wakwe ukumweba ukutila ena ali “mucilubo,” ena alefwena ifipute fyakwe. Kabili Elihu aishileisa no kumwebaula pa kuitemwa, umusango ena apelelemo Lesa umulandu kabili na fimbipo.

<sup>95</sup> Kabili elyo pali ilya nshita cali lintu kuputwa kwa mwikete, lilya e lintu inkuba yatendeke ukubyasha, ifibulumo fyatendeke ukubuluma, lilya e lintu ukuputwa kwaikete kasesema, kabili aliiminine, kabili atile, “Nalishiba Kalubula wandi wa mweo! Kabili mu nshiku sha kulekelesha Ena akeminina pali ili sonde. Nangula imititi iya mu mubili ikonaule uyu mubili, nalyo line mu mubili wandi nka mumona Lesa, Uo nkaimwena ne mwine.”

<sup>96</sup> Alimwene...Ena alelanda palwa fimuti, ubumi bwa filimwa, ifyo bwena bufwa no kuba no bumi nakabili; amenshi yalabuleta nakabili, ukununkila kwa menshi, umununko wa menshi, pa mulandu wa menshi ukupongolwela pa cimuti atemwa icintu cimo, imbuto iyo yaile mu mushili. Atile, “Lelo muntu asendama kabili aleka umweo, abana bakwe abaume besa mukucindika nao taishiba. Iyee nga Mwambika mwansungila ku mbo” (Yobo 14) “ku kasuke akupita ubukali Bwenu.” Atile, “Umuntu ngafwa, nga engaba no mweo kabili? Ninshi nshiku shonse sha kulwa kwandi kuti nalinda, ku kasuke akwisa ukupepemuka kwandi. Nga Mwaita, na ine nayasuka. Icipope mwancitila na ine tekuti mpulemo,” na fimbipo. Ena alishibe ifi fyonse fintu. Ena amwene icimuti ukuba no mweo, lelo ni cinshi ica citike ku muntu ilyo afwa? Ena tabukile nakabili. E ico, Lesa ale mulangisha uyu Kalubula.

<sup>97</sup> Ena alefwaya ukumona nga cakutila kwaliko umuntu umu uyo uwinga mupapatilako. Ena alipapatile abantu abengi nganshi, lelo nomba bushe kuliko umuntu umu uwinga mulandilako? Bushe kuti kwabako umuntu umu uwingabika ukuboko kwakwe pali Yobo, napamo umuntu umubembu na Lesa uwa Mushilo, no kubika ubulalo pa nshila? Bushe kuti aya ku nga'nda Yakwe no ku konkonsa pa cibi? Bushe Ena kuti aisula icibi no kulanda kuli wene pa kashita?

<sup>98</sup> Lelo, kanshi, ilyo kuputwa kwaingile mu mutima wakwe, lyena ena kuti amona Lesa. Inkuba yaleyasha, icibulumo calebuluma. Kabili ilyo cacitile, ena aiminine pa nkasa shakwe, kabili atile, “Nalishiba Kalubula wandi wa mweo! Kalubula wandi, kabili pa nshiku shakulekelesha Ena akeminina pe sonde.” Mwamona, ena atendeke ukumona imibombele yakwa Lesa ku citetekelo cakwe.

<sup>99</sup> Nomba, tulesunguka nga kuti twa mumona Lesa. Bushe kwaliba inshila iyo twingamumona Wene? Nomba, yali ni nshila fye yeka iyo Lesa akwete, ukwesha Yobo. Atile, “Ku

kumfwa kwa kutwi, nali Mumfwile, lelo nomba na Mumona. Lelo nomba na Mumona, na menso yandi.” Icimonwa ca ushimoneka caliletelwe palwalala. Ena ali mwene kumbi lileshinguluka, ena alyumfwile ukubyasha kwa nkuba, atemwa aliimwene. Kabili alimwene ukubuluma kwa cibulumo, nalimo pa bushiku bwa buta, kabili alimwene Lesa ali muli lilye kumbi kabili na muli ilye nkuba. Ena kuti amona Lesa, ne linso lyakwe lya cifyalilwa. Mwamona, pantu icishimoneka calengelwe ukumoneka. Icimonwa icimoneka ica bambi lyena calishininkishe, pabuta, kwi linso lya cifyalilwa.

<sup>100</sup> Kwati fye icitetekelo ne milimo, nge fyo twalandile mailo ubushiku. Abraham, iyo . . . takwete Baibele iyakubelenga nao, lelo ena ali ni kasesema, icimonwa cakwe ne citetekelo cakwe. Kabili camoneke icalubana kuli bambi ukutila engatontankanya muli ulyo musango, ukutila ena engatontankanya bena bali no kukwata akanya. Lelo bena balikwete akanya, pantu icimonwa cakwe icakanya e co ena alelandapo, “Ndi no kukwata kena! Ndi no kukwata kena!” Lelo ilyo akanya kafyelwe, lyena abantu bambi kuti bamona ne linso ifyo amwene mu cimonwa. Kabili ilyo mwaya mulebombela pa fyo mucetekele mu mutima wenu, lyena abantu baleshiba Lesa, kabili baleshiba ico cilecitika kuli imwe, umusango mulecitolamo. Ulya e musango mu mwena Lesa ne linso. Lelo kuli wene, nangula ena ali citile cilya icali icisuma, fyonse ifyo acitile bambi, ena alekabila umuntu umo ukumupapatilako. Ilyo kufyalwa kwa kanya kwaishile, Isaki, u—ukuputwa uko kwa mutungulwile kuli ci kwalishininkishe icimonwa cakwe ukwa bantu balemona ukutila ifyo amwene mu cimonwa cali mucine Icishinka.

<sup>101</sup> Nomba, inshita shimo ukukusela ukukalamba kwa citetekelo kwisa mu nshita ilya ine iyabwafya. Caba ilingi line ubwafya ubo bututwala muli ci. Cali ubwafya ubo bwatwele Yobo muli cena. Cinshi, ena ali kumpela ya bumi bwakwe. Abana bakwe balifwile; ingamali shakwe. Kabili fyonse ifipe fyakwe fyalile no konaulwa. Kabili no bumi bwakwe bwine. Alyuminwe ukufuma pa mulu wa mutwe wakwe ukushinta ku finyantilo fya nkasa shakwe ne fipute. Cali ubwafya, ubo aipatikishemo umwine, palya epo ukuputwa kwamwikete.

<sup>102</sup> Mwe mwebaume na banakashi, muno bushiku, nga kuti mwalolekesha mu mbali no kumona ifyo tupaleme ku kwisa kwa kwa Shikulu. Imwe mwe bakana Ulubatisho lwa Mupashi wa Mushilo. Imwe nalimo kuti mwashintilila pa fya kumfwa umfwa fimo, atemwa icintu cimo ico mwacita ico Satana engapashanya, kabili teti mukwate Umupashi uwa cine muli imwe ukuya monse mu mabulayo yakwa Lesa. Musango nshi umuntu uyo ulumbula ukukwata Mupashi wa Mushilo enga kana Icebo cimo ica iyi Baibele, ukukanaba, “icalungama”? Imwe tekuti mucicite!

<sup>103</sup> Te mulandu ifyo mwaba bakapepa, ni nkuta shinga isho mwabako, mabuku yanga ishina lyenu lyabapo, nga ulyo Mupashi wa Mushilo uwa cine uuli muli imwe (ico cili Icebo ukumonekela), muli mo kumona Imbila na ora, pantu cena Mupashi wa Mushilo ulecita cena. Lelo kulingile kwaba icintu cimo ukwasha cilya, ukuputwa ukumwikasha imwe. Kabili nga kuliko...nga mulapongolwela amenshi pamushili, pa mushili, pa mushili, kabili ta muli imbuto mulya ukuikasha, musangonshi ingatala ukuleta icintu icili conse? Tamuli nangu cimo mulya ukumeshiwa. Cilya cili, ukutila kano fye Abasalwa bakwa Lesa bakamona Cena.

<sup>104</sup> Abasalwa bakwa Lesa balimwene Cena mu nshita yakwa Noah, munshita yakwa Mose, mu nshita yakwa Yesu, inshita ya ba tumwa, inshita yakwa Luther, inshita yakwa Wesleye, inshita ya ba Pentecostal, pantu ilya yali ni Mbuto iyo yali pe sonde ilyo ukukuputwa kwapongolwelwe. Nomba ilyo kuputwa kulepongolwa, ukulonganya Nabwinga capamo, ni abo fye Abasalwa beka abali no kumona Cena. Yesu atile, “Nde Mutotela, Tata, ukutila Imwe na mufisa ifi fintu ukufuma ku menso ya ba mano na ba mucetekanya, no kusokolwela Cena kutunya ngo tu twingasambilila.” Nomba, ukuputwa kulingile ukwikasha cena.

<sup>105</sup> Nomba, ilyo kuputwa kwa mwikete, cilya calicitile. Ena ali kwete Cena lyena! Nomba, tulesanga ukutila, kulesa inshita iya aya mafya ilyo kutitikisha kulipo. Kabili lolekesheni mu mbali ilelo, lolekesheni mu mibele iyo tuleikalamo. Bushe ifwe tatuleikala mu ipya Sodoma na Gomora? Bushe isonde talibwelelemo? Cilya cali icalo ica Benafyalo ico caonawilwe lilya, no mulilo. Bushe Yesu tasosele, muli Luka Washila, icipandwa ca 17, 28, 29, na vesi ya 30, ukutila, “Nge fyo cali mu nshiku sha Sodomu, eflyo cikaba mu Kwisa kwa Mwana wa muntu, ilyo Mwana wa muntu akasokololwa”? Ni cinshi “ukusokololwa”? Caba ni nkama ukulengwo kwishibikwa, ukusokololwa; caba ukusokolola atemwa inkama ukwishibikwa.

<sup>106</sup> Nomba, ifi fintu ifyali ifya fiswa mu nshita shonse isha nkuta fyena nomba filesokololwa, ukulengwa ukwishibikwa. Nomba, ifwe kuti twasosa kutila, kabili nga Lesa tashininkishe cilya, cilya cilubo. Mwamona, Lesa takabila umuntu nangu umo ukwilula Icebo Cakwe, Ena alailwila Umwine Eka. Atile, “Na cisungu akemita,” kabili alicitile. Atile, “Napabe Ulubuuto,” kabili eko lwali. Kabili ifwe tatuleikala mu nshita yakwa Luther, inshita yakwa Wesleye, atemwa inshita ya baPentecostal. Inshita ya Pentecostal yali fye ukubwekesha kwa fya bupe ukubwelela ku lukuta, lelo tuleikala mu nshita ya cungulo bushiku, ifwe tuleikala mu nshita ya kwitwa kwa kwa Nabwinga.

<sup>107</sup> Kabili nge fyo cali icakosa kuli ba Katolika ukumona Luther, kabili abena Luther ukumona Wesleye, kabili ba

Penteco-. . . abena Weslye ukumona inshita ya Pentecostal, e ico cena cili ica kosa kuli ba Pentecostal ukumona IYI inshita. Cena lyonse caba muli ulya musango, pantu Cena cipongolwela pa Mbuto Iyasalwa, kabili ilya fye yeka. Filya efyo Baibele isambilisha. Bena tekuti bamone Cena, Yesu aishile bapepelako, atile, “Bena balimpofu, bena tabacishibe.” Ukusokolola kulatweba, muli iyi nshita ya lukuta lwa Loadikea, ilyo Ena ali, abikilwe kunse ka lukuta, ukutila bena bali “ubwamba! ababusu! aba kumbabulili! impofu! Kabili tabacishiba.” Cena na cibwela nakabili, bena tekuti bamone Cena, tekuti beluke Cena. Bena balikobwa nganshi mu ntambi!

<sup>108</sup> Lelo ibukisheni icalaiwa Icebo cakwa Lesa ku kanwa ka kwa Yesu Kristu, Lesa wine uwalandile ifyalengwa mukumoneka, Ena ali ni Ulya ilyo mufula we sonde taulalengwa uyo wasosele fyebo “Kabili na kube,” kabili kwaliko. Pantu Atile, “Ena ali mwi sonde, ne sonde lyalengelwe na Wene, kabili isonde talyamwishibe Wene. Lelo abo bonse aba mwishibe Wene, kuli bena apele Amaka ukuba abana bakwa Lesa.” Kalenga wine, kabili Kalenga wine Umwine, ilyo Ena abushishe Lazaro ukufuma ku bafwa, Atile, “Ici tacili ceni, pantu ora ileisa ilyo bonse abali mu nshishi bakomfwa Ishiwi lya Mwana wa muntu, kabili bakafuma.” Lesa wine uyo wasosele “Napabe Ulubuuto,” atile “Ishiwi lya Mwana wa muntu likabusha abo abali mu nshishi.” Cena cilingile ukucitwa mu nshita ya ciko. Alilandile, “Napabe umwaume no mwanakashi,” kabili na fimbipo, kabili fyonse fi, imyaka ne myaka imyanda ilyo tacilacitika.

<sup>109</sup> Ukuputwa kwaikete kasesema Esaya, atile, “Kuli ifwe umwana nafyalwa, umwana mwaume napelwa. Ishina Lyakwe likenikwa Kabilo, Cilolo wa Mutende, Lesa Impalume, Wishi wa nshita pe.” Imyaka yalipitile, imyeshi, imyaka, inshiku, imilungu, imyaka yalipitilepo, imyaka imyanda yalipitilepo. Imyaka imyanda cinekonse konse panuma, Imanuele alifyelwe kuli nacisungu! Cinshi? Cali ni pa mulandu calandilwe ne milomo iyakwa kasesema wa subwa, imbuto yaliile. Mwamona? “Kabili ilya ora ikalamba,” atile, “bushe walafwaya. . . njipusheni Ine pa cimonwa atemwa icishibilo.”

<sup>110</sup> Atile, “Nkabapela icishibilo, icishibilo ca pe, ‘Nacisungu akemita,’ icishibilo ca pe.”

<sup>111</sup> Nomba, tulesanga ukutila muli yalya ma ora aya kutitikisha kwine kwine, lilya ilingi line e lyo Umupashi wa kwa Lesa wisamo. Ena alekele abana ba ci Hebere ukwenda ukwisa mwilungu lya mulilo, lintu Ena talasesha ukuboko. Lelo ilyo Ena asela, Ena alasela.”

112 Nomba, tuesanga pano ukutila muli Luka, i—icipandwa ca 17, na vesi ya 30, ukutila Atile, “Mu nshiku sha kulekelesha, ukutila Umwana wa muntu akaisokolola Umwine nge fyo Acitile lintu fye Sodomu na Gomora, kabili imibele imo ine ikabapo.” Alandile palwakwa Mose, palwa. . . kabili munjeleleko, te pali Mose, lelo pali Noah. Ifyo kutila abantu “balelya, ukunwa, kabili na fimbipo, ukupa no kulekana mu cupo.” Elyo Ena alishile, Atile, “Nomba, nge fyo cali mu nshiku shakwa Loti, efyo cikaba pa nshita ilyo Mwana wa muntu akasokololwa.” Nomba, moneni, Umwana wa muntu alisokolwelwe kwi bumba lyakwa Abraham, ngo muntu, kasesema mu musango wa mubili wa buntu, umuntu fye no lukungu ku fya kufwala fyakwe, kabili Abraham aatile Wene “Elohim.”

113 Nomba, Yesu alelaya pano kutila mu nshiku shakulelekesho Umwana wa muntu akasokololwa nakabili umusango umo wine uwe bumba, uwa Bufyashi bwa bufumu bwakwa Abraham, lintu fye umulilo taulapona. Ibukisheni, ulukuta talwapokelele inte na shimbi, Abraham na bena tabacitile, umwana wa bulayo uo balefwaya aletelwe lilya line panuma ya cilya. Kabili ulukuta lulololela Umwana wa Bulayo, Ena akesa lilya line panuma ya nshiku sha ubu bukapyunga, Ena akasokololwa ukufuma ku myulu. Nomba, ifwe tulecimona palwalala nganshi, cena cilingile ukuba. Nomba, icintu fye ceka ico cilingile ukubako caba icintu cimo icitunta, cilengila mu muntu, Lesa ukushininkisha no kumweba no kumulangisha ukutila cilya e cintu icili no kucitika; kabili ukutila imwe muli no ku. . .

114 Nga filya Mose acitile, ena talefwaya ukupokolola balya bana, lelo Lesa alandile kuli wene mu cimpusa calepya. Ena talefwaya ukuya, lelo ena alile. Mose alyumfwile pali Wene ukuba yehoba umukalamba. Lelo ena kuti amumona wene, Ena ali mumusango wa Ntumba ya Mulilo. “Nali Mumfwa, lelo nomba nde Mumona.” Ni finshi ifyo Ena amwenemo? Icebo Cakwe ukushininkishiwa.

115 Lesa aebele Abraham ukutila “abantu bakwe bakalebela mu mpanga iyeni pa myaka imyanda ine, lelo Ena akaba fumya no kuboko kwa maka.”

116 Kabili, moneni, ici cimpusa calepya capele cishininkisho ku fyo kasesema Abraham asosele fikacitika. Mose atile, “Nalyumfwa pali cena, lelo nomba ndemona cena!”

117 Nomba, *ifwe* twalyumfwa mu nshiku sha kulekelesha ukutila Umwana wa muntu akesa pakati ka bantu Bakwe no kuisokolola Umwine ku bantu mu musango umo wine uo Acitile paku. . . lintu fye Sodomu tailaonaulwa. Umwana wa muntu, cinshi ico Ena acitile? Ena alishibe inkama isho shali mu mutima wakwa Sarah. Nacimbi apele ubulayo kuli Abraham. Abraham alyumfwile Ishiwi lyakwa Lesa, Ena limbi

ali mumwene Wene mu misango iyapusana pusana (nshishibe umusango ena alandile kuli wene, ukupitila mu filoto atemwa ukupitila mu ma busesemo), lelo iyi nshita ena ali mwene Wena. “Nali kumfwa palwa Imwe, nomba ndemumona Imwe.”

<sup>118</sup> Kabili ulukuta lwa lyumfwa palwakwa Lesa, bena balibelenga palwa Wene, kabili ne fyo Acitile, kabili ama bulayo Ena apele, lelo nomba tulemumona Wene na menso yesu (umusango fye umo wine nge fyo Yobo acitile), “Nalyumfwa palwa Imwe, lelo nomba nde Mumona.” Mwe! Ifyo caba ubupusano.

<sup>119</sup> Mose, muli bulyo bwafya, alibilikishe. Kabili tulesanga ukutula, mu Kufuma, icipandwa ca 14, iya 13 kabili ukushinta vesi ya 16, Mose muli kulyo kutitikisha ukukalamba kulya na bana ba Israele, ukuputwa kwali mwikete, kabili ena alisosele ifyo ena alingile ukusosa, ukwabula ukwishiba ena alisosele cena. Mwamona, “Iminineni shilili no kumona ipusukilo lyakwa Lesa.” Lesa ali talalanda kuli wene nomba. Mwamona, ukuputwa kwali mwikeshe.

<sup>120</sup> Batile, “Cinshi ico watuletele kuno? Ifwe nga twalifwile mu Egypti. Bushe cali ni pa mulandu takwali nshishi kulya lubali? Ukutuleta kuno, no kutuleka ukufwa; nga twalikele mu mutende nga basha mpaka ukufwa, lelo iwe nautuleta kuno.”

<sup>121</sup> Mose, kasesema, ukwishiba alikwete ukulanshanya na Lesa, ali uwaputwamo, kabili atile, “Iminineni shilili no kumona ipusukilo lyakwa Lesa; pantu abena Egypti abo mulemona ilelo, imwe tamwakatale ukubamona nakabili.” Musango nshi ena acishibe cena cali no kucitika? Musango nshi ena aishibe? Ena taishibe ico alelandapo.

<sup>122</sup> Lelo lilya line fye panuma alandile cena, Lesa alimwebele ifya kucicita. Atile, “Mose, wilila kuli Ine, senda inkoto yobe mu minwe yobe no kuitambalika pali bempa, no kweba abana ba Israele ‘Kwenda!’” Ameni!

<sup>123</sup> Ukuputwa! Ulya e musango ku mwikata nga mwa mulwala. Ulya e musango ku mwikata nga mulecushiwa. Icintu cimo ukusokolwelwa kuli imwe, kabili mulemona ukutula cena nacisokololwa, imwe mulalanda, “Ni mposhiwa!”

<sup>124</sup> Elyo Lesa alamweba ifyakucita, “Ima no kutendeka ukwenda.” Ameni! Lyena ni nshi capwa, ilyo winga cicita muli ulyo musango. Ulya e musango Lesa acicitilamo, lyena mulemona Lesa ukumonekela ukupitila muli imwe bene.

<sup>125</sup> Cali ni Lesa uwa mwebele ukucicita. Nomba, elyo, bonse abalipo, bonse abena Israele abo abalipo balimwene ukuputwa uko kwaikete Mose. Balimwene Lesa, ne lyabo abene, uku kunkulwisha yalya menshi kunuma ukufuma kulubali lumo ukwisa kulubiye. Kabili ilya Ntumba ya Mulilo yabatungulwile palya pene ukuciluka be—bempa. Alyumfwile palwakwa Lesa, elyo balimwene Lesa.



126 Yoshua ali muli ora yabwafya, ilyo ifita fyacimfiwe, kabili akasuba kaleya kalewa. Yoshua ali ni kasesema, kabili alishibe ukutila nga shilye mpuka shalitalile ukukwata ishuko lya kwampana nakabili no kwisa kuli wene, ena kuti alufya abaume abengi, e ico muli ilya ora ya bwafya ilyo cintu cimo cali nokucitwa... Kwaba fye icintu cimo, nga kuti ena abalenga ukulabutuka, ena kuti abonaula, cila umo, panshi. Lelo takwali ulubuuto ulwalinga ukucicita, e ico Yoshua aliminine aimishe, amaboko yakwe, atile, "Kasuba, iminina shilili! No mweshi, iminina pa Ajalon mpaka napwisha ubu bulwi." Kabili akasuba kaliminine shilili. Bena balyumfwile Yoshua ukulanda, kabili elyo balimwene Lesa (na menso yabo abene) mu mulimo. Icishinka!

127 Mwamona, mucine, cali ica ibela ukumona icintu cimo icamoneke ukukana citwa, lelo nomba cishinka. Lelo, "Akasuba kaliminine shilili," e fyo Baibele isosa. Nshishibe ifyo imwe mwe bantu muletontonkanya, abo abatontonkanya isonde lyashingulwike, nomba; lelo, nangu cibe fyo, "akasuba kaliminine shilili." Nalimo Yoshua tatalile ukweshia ukumona umusango ena ali no ku-kucicitilamo, ifyo Lesa ali no kucicitilamo, icintu fye ceka ico asosele cali, "Akasuba iminina shilili!" Alisosele cena, nalimo ukwabula ukwishiba ifyo ena alesosa, pantu cali ni Lesa uyo wapele cena kuli wena, kabili Ena alibombele.

128 Icintu cimo cine muli Marko 11:23, "Nga wasosa kuli ulu lupili 'sela,' kabili tautungenyi mu mutima obe, lelo wacetekela ukutila ifyo wasosa fili no kucitika, iwe kuti wakwata ifyo wasosa." Lelo teti wiminine palya uleelenganya mu mano yobe no kusosa, ulingile ukuputwamo ukusosa cena. Amen!

129 Njeleleni pa nsoselo; lelo bulya bushiku, ukwikala kulya muli ilya mitengo (kabili Lesa ni kapingula wandi, kabili kuti nafwila pali ici cintamba), ilyo lilye Lembo lyali mpapwishe mu bumi bwandi bonse... ukwikala kulya lulyo lucelo mu mitengo, kabili naletontonkanya pali cilya, kabili lilye Shiwi lyalandile kuli ine, Atile, "Yalya Malembo yaba kwati Malembo yonse, Cena cishinka."

130 Kabili natontonkenye, "Cisuma, kuti caba shani?"

131 Kabili atile, "Niwe..." Natile... Atile, "Landa, kabili cili no kuba ulya musango. Witwishika Cena."

132 Kabili nalelanda ku Muntu umo, uwaikele mu mitengo. Takwali utupale, nali kulya pa nshiku shitatu, takwali utupale kulya. Kabili nalikele mu cimpusa ca mukunyu. Utupale tatwisamo... Uuli onse ulunga utupale, alishiba tatuba ma mukunyu. Kabili nalikele kulya; no mwela walepupa na maka nganshi, nalimo teni koloko mulucelo, kabili naletontonkanya nakabili.

133 Kabili Lyena lyalisosele, “Iwe ulelunga, kabili iwe ulekabila utupale umusango fye umo wine nge fyo Abraham alekabila sukuuku.”

134 Natontonkenye, “Cilya lyonse calinjeba Icine, lelo ici cileumfwika ica kusekesha.” Kabili naishile ima apo naikele, nalolekeshe mumbali, “Alikwisa ulya Muntu uwacilalanda kuli ine?” Nangu cimo; umwela ukulapupa fye na maka nganshi. Kabili natontonkenye, “Bushe nacistendama utulo no kulota cilya? Iyo, nshali mutulo. Nalikele ukushintilila ku cimuti kulya, ukulalolekesha, nalingile ukuyasenda Munyina Woods na Munyina Sothmann kulya lubali, mukashita fye akanono, nalimo teni koloko mulucelo. Abalimi konse kulya balebomba, ukulobolola inyanje shabo.”

135 Kabili nalyumfwile Lyena nakabili, ukusosa, “Iwe ulelunga, kabili ulefwaya inama. Ni shinga ulefwaya?”

136 Kabili natontonkenye, “Nomba, nshilefwaya ukupula muli ci, nalalomba fye tutatu, utupale tutatu. Ndefwaya utunono, tutatu utupale utwakashika. Ndetufwaya.”

137 Atile, “Kanshi landa palwa cena.”

138 Kabili natile, “Nalakwata utupale tutatu utunono utupale utwakashika.”

139 Atile, “Lubali nshi twalaishila?”

140 “Cisuma,” natontonkenye, “Nimfika na pano, kuliko icintu Cimo icilelanda kuli ine pano.” Musango fye umo wine nge fyo mulen’gumfwa ine kulanda. Kabili Lesa mu Mulu, ne yi Baibele pa mutima wandi, naishiba ukutula cena cishinka. Kabili Ena. . . Kabili natile, “Cisuma, . . .” Nalisontele incende ya buwelewele, umusango wa kale uwa uma ukulebela ukufuma kulya (nalimo amayadi amakumi yasano, uko i mfuti yandi yalashilemo).

141 Natile, “Akakubalilapo kalabela fye palya pene,” kabili kalya kali palya.

142 Nalifikine amenso yandi no kulolekesha kunuma (nalipilibwile umutwe wandi), kabili natontonkenye, “Nshilefwaya ukulasa icimonwa.” E ico nalilolekeshe mumbali nakabili, kabili palya kalikele akapale. Nalibikile impolopolo mu mfuti yandi, nalitontele, kabili kuti namona ilinso lyakako ilya fita, akanono akapale akakashika. Natontonkenye, “Ine—ine. . . nalimo ndelala, ine—nalabuka mu maminiti ayanono. Mwamona, ndelota palwa ici.” Cisuma, naibikile munshi, nalilashile akapale kabili kaliponene ukufuma pa musambo. Natontonkenye, “Cisuma, nshishibe.” Natontonkenye, “Cisuma, bushe ningile ukuya kulya no kulolekesha pali kena?” Kabili—kabili nalyendele ukuya kulya, kabili kulya kalilambalele. Nalikalubule no mulopa ulefwaya muli kena. Irimonwa tacisumya, namwishiba. E ico nalikalubule, kabili kali kapale. Naishile nakuka nganshi, monse fye.

143 Kabili nalolekeshe mumbali, natile, “Lesa, ulya mwaciba Nimwe!” Natile, “Na Mutotela, pali ici. Nomba nalafuma panse kabili. . .”

144 Atile, “Lelo iwe *nausosa!* Bushe uletwishika ifyo wacisosa? Iwe wacisosa ukutila walakwata ‘tutatu.’ Nomba ni kwisa uko kambi kalafumina?”

145 Natontonkenye, “Cisuma, nga ndelota, nalatwalilila fye.”

146 E ico ine—natile. . . Nalisontele icilu icakale kulya lubali, ica cimuti ico cali icashingwa conse no bu bwanga kuno ubwa ivy. Iwe teti ukwate akapale muli cilya. E ico natile, “Kambi kalafumina fye muli ulya ivy uwa bwanga,” kabili palya palikele akapale akanono akakashika ukulolekesha fye pali ine. Nalibikile mfuti yandi panshi, no kufikina mu menso yandi. Nalipilibwike nakabili, natontonkenye. . . Palya nakekala, kapilibwile umutwe wakako kumbali. Nalilashile akapale, kabili elyo natendeke ukuya kunga’nda.

147 Lelo atile, “Wacisosa ‘tutatu’! Bushe uletwishika ifyo wacisosa?”

148 Natile, “Iyo, Shikulu, nshiletwishika ifyo nacisosa, pantu Imwe muleshininkisha.”

Ili li Lembo limo ilya mpapwische: “Tacili nga nasosa, lelo nga *wasosa.*” Tacili nge fyo *Yesu* asosele cena, lelo nga *iwe* wasosa cena we mwine.

149 Kabili natontonkenye, “Mu nshila imo nimponena muli kalya kashila, kabili ni njishiba Ena ali pano pantu ndi fye mupepi ngo ufulungene.” Natontonkenye, “Nalalenga ici cimo cibe icabuwelewele, mucine nganshi.”

Natile, “Tuli no kuba i, akapale aka kashika kalafumina ukufuma kuli *lulya* lupili, keke ukulola fye *ulu* lubali, nokwisa kuli ine, no kuya, no kwikala pali *ulya* musambo, no kulolekesha kulya lubali kuli *ulya* mulimi.” Pano kalikile palupili, kaishile, nokwikala, ukulolekesha pa mulimi. Kabili nali kalashile.

150 Satana atile kuli ine, “Nawishiba cinshi? Imitengo ili iyaisulamo nganshi natwena, nomba.” Kabili nalikele kulya mpaka twelufu koloko, kabili takwali nangu cimbi icacitike. Cena cilelangisha ukutila ilyo Lesa. . . Ena ni Kalenga wine wa Myulu ne sonde!

151 Ukumfwako, mu Jeffersonville nomba, kuli ko ulupwa lwe shina lya Wright. Munyina Woods na ine twaile mu kubamona. Bena balapanga umwanganshi wa mulalilo uwa lukuta. Umunono Edith ali kele kulya mu cipinda; umunono umukashana uwalemana, icakutila ena ali mulwele ubumi bwakwe bonse, kabili e ico ifwe lyonse twalelokelesha kuli Lesa ku kumundapa. Nkashi yakwe, mukamfwilwa, umulume wakwe alipaiwe; ishina lyakwe ali ni Hattie, umwanakashi

umunono uwapetama nganshi. Kabili iIyo Munyina Banks na ine twaile kunse ukumwipaila kalulu, bena balipike icakulya icikulu ca cherry cobbler; no kunenga ukunjikalika panshi no kulya.

<sup>152</sup> Ifwe bonse twalikele ukushinguluka itebulo, ifwe twalelanda pali ci, cacitike fye inshiku ishinono kunuma. Kabili iIyo naikele ukushinguluka itebulo, ukulanda palwa ici, pa muku fye umu, natile, “Ni cinshi ica citike?” Natile, “Munyina Wright, iwe uli muntu mukote, walilungapo utupale ubumi bobo bonse. Munyina Shelby, iwe uli mulunshi watupale uwaishibisha. Munyina Woods, eIyo waba na iwe. Nalitulunga ukutula iIyo nali umunono. Bushe mwalitala ukumonapo kapale mu mukunyu ne cimpusa ca makanta?”

<sup>153</sup> “Iyo, mukwai.”

<sup>154</sup> Natile, “Twena tatwaliko fye kulya.” Natile, “Icintu fye ceka ico naishiba, cena ni Lesa fye umu wine. Ilyo Abraham alekabila sukusuku, ena ali ni *Jehoba Jire*, Ena kuti ‘aipela Umwine.” Natile, “Ndecetekela cena cintu cimo cine.”

<sup>155</sup> Kabili umunono Hattie umukote alikele kunuma kulya, atile, “Munyina Branham, cilya te cimbi kano Cine!”

<sup>156</sup> Ena asosele cintu icalungama! Ilyo wene asosele cilya, Umupashi wa Mushilo waponene muli kalya kashila nakabili, cila umu muli bena bamfwile Wene. Nalimine, natile, “Nkashi Hattie, EFYO ASOSA SHIKULU, iwe wacisosa ishiwi lyalungama nga filya umwanakashi umwina Solofia asosele. Umupashi wa Mushilo ukulanda kuli ine nomba, kabili nausosa kuli ine ukukupela ukukabila kwa mutima obe.” Natile, “Nomba, nga ndi mubomfi wakwa Lesa, nge fyo cili, cena cili no kucitika. Nga nshili mubomfi wakwa Lesa, lyena ndi wabufi, kabili cena tacacitike, ndi kabepa.” Natile, “Nomba e sha no kumona, cena Mupashi wa kwa Lesa atemwa iyo.”

<sup>157</sup> Atile, “Munyina Branham,” (umuntu onse alelila), atile “ni finshi nalalomba?”

<sup>158</sup> Natile, “Naukwata nkashi yobe uwalemana uwikele palya.”

<sup>159</sup> Nalikwete ama dollar amakumi yabili mwi tumba lyandi, ukumupela, isho abikile mu fyakusangula. Umwanakashi tapanga isha kubomfya nalimo ama dollars imyanda ibili mu mwaka, muli lilye ilinono, ilya kale, ibala ilibusu, ena na balumendo babili. Abalumendo bakwe balingile ukuba abalyonse ‘ba Ricky,’ inshiku sha kusukulu, namwishiba, kabili ukusasukila fye nyinabo; kabili ikumi limo na fisano, imyaka ya kufyalwa ikumi limo na mutanda. Kabili, owe, bena baiminine kulya lubali ukulaseka pafyo nalesosa.

<sup>160</sup> Kabili natile, “Naukwata ba wisu na banoko abekele muno abali abakote. Iwe taukwete ndalama. Lomba indalama, kabili

mona nga tashaise pa molu yobe. Lombela nkashi yobe, kabili mona nga taiminine no kwenda.” Nalishibe lyena, nga Yobo, kuliko fye icintu cimo namwishiba ilyo wafika pali cena. Atile, “Ninjishiba! Pano ninjiminina ku ntanshi nalimo ya bantu ikumi,” natile, “nga ici tacilecitika, lyena ndi kasesema uwa bufi.”

161 Atile, “Ni finshi nalalomba?”

162 Natile, “Cili kuli iwe ukukwata ukusala. Teti nkusalileko.”

163 Wene alolekeshe mumbali, umwanakashi umunono. Kabili pa muku fye umo atile, “Munyina Branham, ukukabila kukalamba sana mu mutima wandi kwaba lipusukilo lya balumendo bandi babili.”

164 Natile, “Nakupela abalumendo bobbe, mwi Shina lyakwa Yesu Kristu.” Kabili bena ukutotosha, ukuseka, abalumendo abasenteka bawile pa molu yakwa nyinabo, no kupela ubumi bwabo kuli Lesa, kabili balisushiwe na Mupashi wa Mushilo lilya line.

165 Cinshi? Cilya Cishinka! Lesa nakwata insambu sha kunjipaya, ku cinsoca aba bantu ukushinguluka inko. Mwe bengi imwe muno namu Jeffersonville, ine kuti naumfwa tabernacle ukubilisha nomba, “Ameni!” Pantu bena nabekala kulya kwine ukukutika kuli yena. Mwamona, pantu cena Cine! Cena ni cinshi? Cili ni lilya ilyo Lesa, ku kumbu Shakwe isha kuiteka; cena cilacitika! Kunse ka cilya, cena teti cicitike.

166 Muli ilye nshita ya kalabana . . . Tontonkanyeni pa baume na bantu abo naishibana nabo. Lesa ukucilila bonse abacindama, ne fintu fyonse, ukupela umubusu, umunono umwanakashi uwapetama, tekuti alembe ishina lyakwe umwine; kabili Ena alishibe ukutula cilya eco ali no kulomba. Kabili cilya cali icintu icikalamba nganshi; pantu nkashi yakwe nomba alifwa, kabili ba nyina na ba wishi balingile ukufwa, indalama ngashalyonaikela, lelo imyeo ya balumendo bakwe ya Muyayaya! Kabili cilya cali ora iya bena ukwishiba Cena. Kabili lilya line ilyo nasosele, “Nakupela abalumendo bobbe, mwi Shina lyakwa Yesu Kristu,” palya baliwile ukucilinganya pa molu yakwa nyina. Ni banga abaishiba muno cilya ukuba Icine, namwishiba cena? Mwamona, cilya cili palya. Ee. Cinshi? Ukuputwa!

167 Nomba: “Nali Mumfwa, ukutula Imwe mulalenga utupale; nali Mumfwa, ukutula Imwe kuti mwalenga sukusuku; lelo nomba nde Mumona, ne linso lyandi!” Ukumonekela, icimonwa ukulengwa kumonekela. Ilyo Lesa alaile icintu icili conse, cilya eco Ena akacita.

168 Moneni, ilyo mukwete ukukabila, nalimo nga Joshua. Ena alikwete ukukabila; ena tatalile ukutontonkanya palwa mafya, ena alilandile cena, kabili cali ni Lesa! Mulecetekela akasuba

kaliminine shilili? E fyo na ine wine. Musango cacitike cena? Mwiesha ukucelenganya, lelo cena calicicitile. Joshua alicicitile, no kwimya amaboko yakwe; muli ilya nshita yakalabana ena alikwete ukukumako kuli Lesa, kabili cilya e cacitike. Yena yali ni nshita. Umupashi wakwa Lesa uwa Mweo wali mwene ukukabila kwa cena, no kusunkila pali Joshua ukusosa cena. Lesa umo wine alimwene ukukabila kwa kwa Abraham. Lesa umo wine alimwene ukukabila kwa kushininkisha ili Lembo kuli ine, ukutila *lilye* Lembo lya cine, nalyo! Lesa umo wine uwa mwene ukukabila ukwa balya babili abalumendo abalingilwa kabela, kabili cali ni ilya nshita Ena ashininkishe cena no kushininkisha Icebo Cakwe.

<sup>169</sup> Marko Washila 14, tulemona umwanakashi uwacetekele pali Wene, ena alikwete ukukabila no kumona Ena alikwete ukukabila pa nkasa Shakwe ukusambwa, ena ali fye no kuputwamo ukuya mu mulimo. Nomba umfwikisheni ilyo... ilyo tatulaisala. Ena ali fye no kuputwamo ukuya mu mulimo, pantu ena alyumfwile kale palwa Wene. Ena alyumfwile ukutila “Wene abelele luse umwanakashi pa membu shakwe, cilende. Kabili atile, ‘Nani uwa muli imwe ushikwete lubembu? Poseni ilibwe lya kubalilapo.’” Ena alyumfwile palwa Wene, lelo nomba ena ali Mumwene. Ena ali uwaputwamo kukubombela Wene. Cilya e cintu fye ceka mulingile ukuba.

<sup>170</sup> Leken Mupashi wa Mushilo amwebe ukutila “Muli ba bembu!” Leken Mupashi wa Mushilo amwebe “Imwe muli mucilubo!” Leken Mupashi wa Mushilo ashininkishe kuli imwe ku Malembo ukutila “Imwe muli mucilubo mu Malembo!” Kabili cinshi... pantu Cena cili no kusunkanya fye ukupitila mukashila kamo akaololoka ake Lembo lyonse lyakwa Lesa, Cena tacakacilile nangu cimo. Nga mwacita, Cena tacakatale ukumicita icisuma nangu cimo. Pantu Umupashi wa Mushilo kuti aputamo cena kuli imwe, lelo ngo mweo tauli uwalungama na Lesa, nge fyo twapitamo uno mulungu, cena tacili icisuma nangu cibe fyo. Ibukisheni, abasubwa aba bufi bakema mu nshiku sha kulekelesha; te ba Yesu babufi, ba Kristu ba bufi (abo abasubwa), kabili bakabepa Abasalwa bene nga cingacitwa.

<sup>171</sup> Moneni, ena alikwete umulimo ukubombela Wene. Ena alyumfwile ulwa Wene, nomba ena ali Mumwene na menso yakwe. Ena alikwete umulimo uwa kucita, kabili ena takwete nangu cimo ica kuucitilako. E ico ena aile ku ntanshi ifyo fine, ku kubomba umulimo, Lesa apele amenshi na ba tawelo ukusambe nkasa Shakwe. Ena alyumfwile pali Lesa uwa Mweo, ubumi bwakwe bonse, lelo nomba ali mumwene Wene na menso yakwe. Alishibe cali ni Wene, kabili ukuputwa kwali mwikeshe, kabili atile, “*Uyu* e Nkombe!” Ena alekabila ukupyungilwa (ena takwete nangu cimo ica kupyungilako

Wene), inkasa Shakwe shali ishalamba. Lelo ena aishile kuntanshi ifyo fine, ku kupyungila Wene, pantu ena ali uwaputwamo ukucicita.

<sup>172</sup> We wabwelela numa membala wa lukuta, umwaume wa cilonganino atemwa umwanakashi, teti mumone ukukabila uko Yesu akwete muno bushiku? Ngo kuputwa kuti kwa mwikasha fye, ino ni ora ya kucicita. Lelo ena ali Mumwene na menso yakwe. Bambi kulya bale musenteka Wene. Bena tabacetekele Imbila Yakwe. Mu cishinka, umwine, pastor umwine, Simon umukote, alimuletele wene kulya lubali ukukwata ukusenteka pali Wene. Bena tabacetekele Ena ali ni kasesema.

<sup>173</sup> E ico lyena ilyo camoneke ni Kasebanya alibombele cena mulya mwine fye kuli wene ukusose ci, atile mu mwine, “Ngo uyu mwaume ali ni kasesema, ena ngalishibe umusango wa mwanakashi uyo uli pa nkasa shakwe. Nga ena ni kasesema!” Mwamona, cena tacasokolwelwe nangula kuli wene ifyo ena ali. Kulya nga takwali ukuputwa ukwa mwikete, pantu takuli nangu cimo kulya icaku ikashapo. Lelo kwena kwaikeshe kuli wene!

<sup>174</sup> Amenso yakwe yali mwene ukuciluka ukususha kwakwe. Wena alicetekele efyo Ena ali, mwamona, icebo ca ba kasesema! Ena alishibe ukutula Filya fyali fyonse Ifyebo fyakwa kasesema, ifya shininkishiwe muli Wene. Ena alyumfwile ukutula Wene ali pe sonde. Lelo nomba ena alemumona Wene. Moneni ifyo acitile. Ena alimwene Icebo ukulengwa mu mubili, Mesaya, Imanuele. Ilyo aiswile ukusunkanya kwakwe ukwa citetekelo (ukwa busokololo ukwa ifyo Ena ali, mu nshita ilyo ali no mweo, ukutula Ena ali Umwana wa mpaanga wakwa Lesa pa ba bembu ba musango filya nge fyo Ena ali), ena alile ukupyungila ukukabila Kwakwe ukwabula ukwishiba ifyo ena engacicita.”

<sup>175</sup> Ulya e musango ukundapwa ukwine kwine kwisa, ilyo kwena kwasokolwelwa kuli imwe ukutula “Ena alashilwe pa fya bupulumushi fyenu, kabili afwantilwe pa ma mpulu yenu, na mu filaso Fyakwe *imwe* mwalyundepwe.” Ilyo cena caputwamo kuli imwe ukumona Umulola Wakwe pano, ukwa Marko Washila 11...atemwa Luka Washila 17:30, ukutula Ena akaisokolola Umwine mu nshiku sha kulekelesha (pakati ka bantu Bakwe, umubili wa buntu) nge fyo Ena acitile kuli Sodomu. Ilyo mwamona cilya, kabili icintu cimo camwikasha imwe!

<sup>176</sup> Doctor limbi kuti asosa, “Impwalonda icili palya.”

<sup>177</sup> Umulwele limbi kuti asosa, “Ine—ine—ine—ine—ine—nshaishiba ifyo ndi no kwenda, lelo ndi no kwenda ifyo fine.” Ifwe tatwishibe umusango tukacicitilamo.

<sup>178</sup> Ena aile pa ntanshi kukupyungila Wene, pantu ukuputwa kwali mwikete Wene...kwaikete ena, ukutula ilya yali ni ora,

ulya ali ni Nkombe, ulya ali ni Mesaya uyo wali no ku ndapa, kabili ena aceteketele Cena. Kabili Ena alekabila ukupyungilwa ukucitwa kuli Wene, kabili ena aile pantanshi ukwabula nangu cimo ukulangisha ukutila ena kuti acita cena. Ena aile fye pakuputwa kwakwe. Moneni! Lesa aiswile utumfuku mfuku utwacilundwa twa filamba mu menso yakwe. Amenso yamo yene ayo ya umfwile...amatwi ayo aya mumfwile Wene; amenso ayo aya mwene Cena, yaiswike ne nsansa. Elyo cilya cimbi, imishishi itali iyapelwa na Lesa, na filye filamba ukulakonkoloka. Lesa ali mupele ifya kukumwinako (ne mishishi yakwe), kabili ne filamba fyakwe. Ena apyungile ifya kukabila Fyakwe, ukukabila kwa kwa Lesa wa Mweo. Ena alyumfwile palwa Cena, lelo nombamba ena ali mumwene Wene, ena kuti amupyungila Wene.

<sup>179</sup> We mubembu! Cinshi ico iwe taucitila nge fi ilyo ulemona ifya kukabila nombamba? Ukutila Ena alekabila iwe, ukupyunga kobe! Nombamba ulemona ulya Umo, Uyo inshita imo waumfwilepo muli Baibele. Ifwe twali mumwene Wene mailo ubushiku ukwisa muno, kabili ne fyo Acitile. Ifwe tula mumona Wene, ukulongana panuma ya kulongana, kabili inshita shimo tulesa mukuba fye abatalalilwa kabili aba fikansa, ukusosa, “Ee, nalishiba Amalemba yalasosa cena. Owe, ine—nalimona cena ukucitwa, mwamona.” Ifwe tatwakwata ukukabila, cena tacilemoneka ukutwikasha bwino. Kulya takumoneka ukubako icintu cimo, kwati nga mwalepongolola...

<sup>180</sup> Ukusenda macisa no kuyambusha, nga macisa taikwete sulfur palya pene pa mutwe wa macisa, yena tekuti yake. Kabili imwe kuti mwasha no kwasha no kwasha, lelo ngo muti umo nawipaya sulfur palya, yena tayayake, takwabe ulubuuto. Lelo nga ulyo muti, sulfur ukuya ikasha pa cela cili...cena cicili palya ilyo caikasha, yena ili nokwaka.

<sup>181</sup> Kabili ilyo aya cine, ukushininkisha ukwine kwine ukwa Malembo ukwa iyi Mbila yakulekelesha kabili mulemona Umulola wakwa Yesu Kristu, ukutila imwe mwalyumfwa ifyo Acitile mu bumi Bwakwe, no kumfwa Amalemba ukusosa “Ena aba cimo cine mailo, ilelo no muyayaya”; kabili lintu fye imibele ya Sodomu tailaocewa no bukali bwakwa Lesa, ukumona Yesu ukubwelela pakati ka bantu Bakwe, ukupangwa mu mubili wa buntunse, no kucite fintu fimo fine Acitile. Mwe! Cena cilingile ukwikasha imyeo yesu ku Bukata! Cena cilingile ukucite cintu cimo kuli ifwe. Cinshi? Cena cileponena pali cilya.

<sup>182</sup> Mwalyumfwa muli Baibele ifyo Acitile, ifyo kutila umwanakashi akumishe ilaya Lyakwe. Ena alipilibwike no kumweba ifyo bwafya bwakwe bwali, kabili icitetekelo cakwe cali mulengele ukuba umutuntulu. Nombamba, Ena alilaya ukutila Ena akacite cintu cimo cine, lintu fye sonde talilaocewa, kabili



ne sonde ukuba mu mibele ya Sodomu. Icipingo Cipyra, Kasesema, Lesa kasesema, Kasesema wa bakasesema, Lesa wa ba kasesema bonse, umwisulo wa mutwe wa Bulesa mu mubili, Lesa uwa...ku monekela mu mubili, Kalenga, uwa ku Kutendeka. Aleluya! Cena Cebo Cakwe! Ena asosele cena cikacitika! Kabili tulemona imibele ya Sodomu, ifwe tulemona isonde muli ilye mibele, nomba tulemona Wene ukwika nokucita filya fine ifyo Asosele Ena akacita. Nomba, natumfwa palwa Wene, nomba tulemumona Wene! “Nalyumfwa palwa Imwe na matwi yandi, nomba ndemona Imwe na menso yandi.” Amen! “Ndemona Wene na menso yandi ne mwine.” Ifyo ilingile ukuba ora! Ifyo ilingile ukube nshita! Icishininkisho ca Cebo Cakwe! Lyonse ilyo Icebo cashininkishiwa, ulya ni Lesa ukulanda mu Cebo Cakwe, ukuilenga Umwine ukumonekela pa kutila mwingamona.

<sup>183</sup> Nomba, uyu pano cilende umunono ukufuma mumusebo, ena awila pa cipailo, ku cinso cakwa Yesu, kabili Ena asambile nkasa Shakwe ne—ne filamba, no—nokukumuna shena ne mishishi yakwe. Lesa alicindike, Atile, “Konse uko iyi Mbila nsuma ikashimikilwa, lekeni ici cikashimikilwe ku kwibukisha Wene.” Cinshi? Lolekesheni ifyo ena ali uwakowela, lelo icintu cimo calikeshe. Ena alimwene Icebo cabulayo, ukufuma mwibala Iya Edeni, uyu, “Uwa bufyashi bwa mwanakashi akalasa umutwe wa cisoka.” Ena alimwene Mesaya uyo wafyelwe muli na cisungu.

<sup>184</sup> Ena alyumfwile Wene ali nokufyalwa kuli nacisungu, lelo bena balyumfwile ukutila ulyo mwaume ali pe sonde. Alyumfwile kwaliko rabbi uwacaice, Kasesema, uyo uwaundepe abalwele. Ena alicetekele cilya! Kabili uyu aleisa mulya mu musebo, ukulaenda enda, ukulolekesha monse. Kabili ena alolekeshe kulya lubali no kumona ulyo mutebeto ukalamba ukulacitika. Ena aile palamina ku lupango, no kulengelamo, kabili Ulya ali palya. Ulya Ali palya! Icintu cimo catile, “Ulya ni Wene!” Mwamona, cilya fye ceka eco akabile kukuputwamo. Mulemona ico cacitike? Ena ali mwene Icebo cakwa Lesa ukulengwa mumubili. Ena alyumfwile no kutwi kwakwe, nomba alimwene na menso yakwe.

<sup>185</sup> Nomba, umuntu onse alishiba ukutila twalikwata ubulayo bwa mibele ya lukuta, mu bushiku bwa kulekelesha. Ulukuta, mu mibele ya nomba, te kuti lutale lufikilisho amafunde yakwa Lesa, ukusontwa ukukalamba, tekuti kwite Nabwanga ukumufumya. Nilwisa ulwingacitita? Ba Pentecostal? Ningile nasosa iyo. Tapali shonse ishashala. Cilya cikapa ico cili ku ngano. Abo abafumine, bamoneke filya fine nge ngano, lelo takwali ingano kuli cena. Cena cilesuka, lelo ingano ilafumina kuli cilya. Bena balabunganya, bena balaipaya abene. Kulya eko bafwila. Bena mipeti. Lelo ingano naisa ukupita mulya,

kabili nomba naitendeka ukupangwa mu musango wakwa Nabwinga. Uluseke lwa ngano ulu lwawile mu mushili ukupita mu nshita sha mfifi, lwalingile ukufwa.

<sup>186</sup> Ulya kasusha ukusosa, “Mulandunshi Lesa uwa luse engeswila Bemba wa kashika, ukwiminina ukubaleka Abenakristu ababusu ukulikwa kunkalamo, no kocewa, ne fintu fyonse? Ukutantika, kwati fye Ena aleseka palwa cena!” Umubusu Umututu! Bushe ena taishibe, “Kano fye uluseke lwa ngano lwaponena mu mushili”? Lwena lwali nokufwa ukupitila muli shilye nshita shamfifi, kwati fye ni ngano ili yonse ilingile ukuya pe samba lye sonde no kushikwa, ukumesha mukulungamikwa kwa ntendekelo kwa kubalilapo yalya mabula yabili ayakwa Luther, umupeti. Yena yali no kwisa muli ba Wesleyans, kulya lubali, ku kuleta ubuluba, imipupunga, inshita ikalamba iya ba minshoni. Lwali no kwisa muli ba Pentecostal, pa kubwekesha kwa fya bupe, mupepi fye no kubepa Abasalwa bene. Cilemoneka kwati uluseke lwa ngano; ukulwisula, ta pali ingano palya nakalya, cena cikapa fye. Lelo kunuma mulya, kanshi, bena batendeke ukupanga akabungwe ka oneness, akabungwe ka trinity, akabungwe ka twoness, na kabungwe ka lukuta lwakwa Lesa, na bonse ukubunganishiwa, kabili imfwa fye filya fine! Kabili nomba cinshi icicitika? Lelo cena mwakuba ku ngano, yena yalemena kupita muli yena inshita fye yonse.

<sup>187</sup> Nomba yena naitendeka ukufumako, ingano naitendeka ukumoneka. Ino te nshita ya Pentecostal. Ino ni nshita ya bushiku bwa kulekelesha. Ino e nshita yakwa Nabwinga. Luno Lubuuto lwa cungulo bushiku. Ino e lintu Malaki 4 ilingile ukufikilishiwa, ukukonka ica kumwenako cakwa Lesa. Ino ni Luka 17:30, ukufikilishiwa. Ino ya cibili. . . Kabili Yeremiah, na bonse abashala, abo Yoel asoselepo shino nshiku, *buno* e bulya bushiku. “Nalyumfwa, Shikulu, kabili Cena caleisa, lelo nomba ndemona Cena ne linso lyandi.”

<sup>188</sup> Nangula abengi. . . impendwa ya bakapashanya aba bufi abakema, balya ba Yane na Yambre no bucenjeshi bwabo bonse ukucita ifintu fyonse ifyo Mose acitile, tafyatalile ukumutensha atemwa Aron nakalya. Bena balishibe uko. . . nga Yobo, bena balishibe Uko kuputwa kwabo kwafumine. Bena balishibe Cena cali EFYO ASOSA SHIKULU! Kabili Baibele imo ine iyo yalandile pali bena, itila, “Bena bakesa munshiku sha kulekelesha, bakapashanya.” Filye filonganino fya bukapepa, ilyo icintu cimo catendeke. . . Nani uwatendeke ntanshi? Mose atemwa bena? Nga bena balitendeke ntanshi, Mose ngali ka—kapashanya.

<sup>189</sup> Nomba natukwata imisango yonse iya bakalingulula ne fintu fyonse fyashala ifyo fileesha ukufumya amano yenu ukufuma ku cintu icine cine icakwa Lesa, ico Lesa ashininkisha ukuba Icline ku Malembo Yakwe. “Ifwe

twalyumfwa palwa Cena na matwi yesu, nomba tulemona Cena na menso yesu.” Ameni! Bushe mulecetekela Cena? Imitima yesu yonse? Ukuputwa! Kabili muli bulya bushiku ilyo Mwana wa muntu akasokololwa, Umwana wa muntu, Yesu Kristu ukulengwo kumonekela pakati ka bantu Bakwe.

<sup>190</sup> Umuntu aile kulya ku cinso cakwa Abraham ne bumba lyakwe, umuntu fye uwalemoneka uwa seka, ulukungu pa fyakufwala fyakwe. Ena afutatwile numa yakwe kwi tenti, Atile, “Alikwisa umukashi obe Sarah?” (tacili S-a-r-r-a, S-a-r-a-h; A-b-r-a-h-a-m, tacili A-b-r-a-m). Aitile ishina lyakwe, atile, “Alikwisa wene?”

<sup>191</sup> Atile, “Wene ali mwi tenti, kunuma Yenu.”

<sup>192</sup> Atile, “Ndi no kumitandalila ukulingana ne nshita ya bumi” (kabili wene alisekele mu mutima wakwe). Atile, “Cinshi ico asekela?” (uh-huh). Nomba, Ena ali laile. Balya bantu e balelolela pa mwana wa bulayo.

<sup>193</sup> Nomba, nshilesakamana umusango abantu balecitolamo muli ifi filonganino, ukusosa bena “balelolela Kristu,” imicitile yabo ilashininkisha bena tabalecita! Cilya cishinka. Imicitile yenu ilalandishapo ukucila amashiwi yenu. Fyonse ifyo baletontokanyapo caba ukupanga amamembala ba cilonganino, lelo kuliko abantu bamo, umo *apa* na *kulya*, abo abalelolela pa Kwisa kwa kwa Shikulu. Bena balelolekesha pa . . . nangula. Kano fye abo Ena akaisokololako Umwine, abo fye beka ebakeluka.

<sup>194</sup> Abasalwa fye beka bakeluka ifyo Ena ali. Tontokanyeni fye, kuliko nalimo abantu ba million batatu, abaYuda, pe sonde, takwaliko umo pali fitatu wa bena uwatalile ukwishiba Ena ali kulya mpaka Ena alishile no kuya. Mwamona? Lelo Ena aliisokolwele Umwine kuli abo abalelolela: Yohane Kabatisha, kabili—kabili abatumwa abo abaitilwe na Yohane, kabili na fimbipo, na Anna impofu mwi tempile, Simeon shimapepo ukutula “calisokolwelwe kuli wene ku Mupashi wa Mushilo ukutula ena ali no kumona Kristu.” Bonse balya intungulushi ishikalamba isha bukapepa, bakasambilila wa fya bulesa ne fintu, aba pofula nge fyo bengaba!

<sup>195</sup> Imfula fye yeka kuti yaimya imbuto, nge mbuto ili kale palya. Kabili nge fyo mwali akabulungwa intanshi muli ba shinwe, kabili bena tabamwishibe, lelo nomba imwe mwali muliba shinwe. Lelo ukupitila mu mushili wa kubyalamo uwa banyinenwe, imwe mwalengelwe ukumonekela mu cipasho cabo, kabili lyena bena kuti balanda kuli imwe. Lesa, Lesa Umukalamba; nga na mukwata Umweo wa Muyayaya, kanshi akabulungwa ka Mweo wa Muyayaya kali muli Lesa pa ntendekelo. Kabili imwe mwali kulya, imwe mwali mumatontokanyo Yakwe, ishina lyenu na fyonse. Kabili Ena, ku kwishibila kabela, amusontele imwe ukumona Ici. Kabili

imwe mwe bashasontelwe, tamwakatale ukumona Cena. Lelo, ibukisheni, mwi Shina lyakwa Shikulu Yesu, “Ora ili pano!” Bushe tamwamucetekele Wene? Peleni ubumi bwenu kuli Wene. Ningile ukuleka, naicila pali naini.

Natukontamike imitwe yesu:

<sup>196</sup> “Nalyumfwa, Shikulu, palwa Imwe, nombamba ndemumona Imwe!” Shikulu Yesu, paleni aba bantu ilyo bena balelolela.

<sup>197</sup> Nombamba nalamwipusha ilipusho. Nalaleka Mupashi wa Mushilo (ndesubila ukutila Ena ali nokucita) afwailishe mu mitima yenu, ukweshwa imwe, ukweshwa umweo wenu, no kumona nga imwe mucine mwalicetekela. Kabili nga mulesanga kuliko ukutwishika ukunono mulya, bushe mwalaimya ukuboko kwenu? Soseni, “Shikulu Yesu, lekeni mone Imwe. Nalyumfwa palwa Imwe, lelo nshatala mucine ukumumona Imwe. Lekeni mone Imwe, nalacetekela.” Cisuma. Cilya cili fye bwino.

<sup>198</sup> Bushe kuliko bambona abashamwishiba Wene nga Kapususha Wenu? Imyeni ukuboko kwenu, soseni, “Nga...ine—ndi mubumbu, lelo nga ine...nga Imwe—nga Imwe mwalaleka fye ine ukumona Imwe, Shikulu Yesu, langisheni ici Cebo ico balelandapo. Ninjishiba ukutila ulya e musango uo Yobo amwene Imwe. Ninjishiba ulya e musango Abraham amwene Imwe. Ninjishiba e musango bonse abashala bamwene Imwe, pantu cena cali Icebo Cenu ica bulayo ukushininkishiwa. Nalyumfwa imisango yonse iya fintu, no bucenjeshi, ne fintu fyonse, lelo ndeumfwa ukutila kuliko Imbila iya bushiku bwakulekelesha mu mpanga, iyo yalandilwe na Malaika pa mumana, mu 1933. Nalyumfwa pa kulongana kwa kundapa kulecitika, kabili ni njishiba ilyo cilya cacitika, cena tekuti cikale muli cilya cine icakale icimfulunganya ca cilonganino.” Cena tacatuminwe kuli cilya, tacatalile ukwikala kulya. [Tapali kantu pa tepu—Ka.]...?...

<sup>199</sup> Nga cakutila Mose alishile no kusosa, “Natukule cibwato nge fyoo Noah acitile, twelele ukufuma mu Egypti palya pa mumana.” Owe, iyo. Mwamona? Iyo! Ena alikwete Mbila ukufuma kuli Lesa, ena ali ukumonekela. Ulya kasesema ukwisa mukumonekela, calingile ukushininkisha kuli Israele palya pene. Bena tabakwete kasesema pa myaka imyanda ine, bena tabakwete kasesema, kabili pano kasesema aisa mukumonekela. Bena nga balishibe ukutila icintu cimo cali nokucitika.

<sup>200</sup> Israele nakabili takwete kasesema pa myaka imyanda, kabili pano palishile Yesu mukumonekela. Kabili umwanakashi pa cishima, atile, “Mukwai, ni mona ukutila Nimwe kasesema. Nombamba, ifwe tatwakwatapo mona pa myaka imyanda ine.” Pantu, Ena alishibe ico cali mu mutima wakwe. Mwamona?

201 Nomba, ifwe twalilaiwa inshita ya lukuta ukupitila muli bakalungamika, kabili twalibakwete. Lelo Ena alilaile, muli Malaki 4, Ena ali nokusunga ica kumwenako Cakwe mu nshiku sha kulekelesha, ico cali no kucitika, “Ukubwekesha imitima ya bana ukubwelela ku Citetekelo ca bashibo bacitumwa.” Pe pange lilya line! Kabili ulukuta luli ulwa onaika mufilonganino ne fishilano, lwena luli ulwa putaulwa mutupimfya mpaka lwena lwalifwa; lwena lwaba icakusendelamo. Kabili Ena alilaile, muli ora ya Mbila yakwa malaika wa cinelubali, Ifikakatikilo Cinelubali fikasokololwa; kabili inkama shakwa Lesa shikabilishiwa (Ukusokolola 10) ilyo malaika wa cinelubali akatendeka ukubilisha Imbila yakwe, te kulongana kwa kundapa, Imbila iyo ikonka ukulongana kwa kundapa.

202 Yesu ali “umwaume umukalamba” ilyo lyonse ilyo Ena engondapa abalwele. Lelo Ena alisosele ilyo, “Ine na Tata tuli Umo.”

203 “Huh-uh! Cilya cali cilubo!”

204 Yobo ali “umukalamba,” mpaka icintu cimo calicitike kuli wene. Mwamona? Cena lyonse caba ulya musango.

205 Cetekeleni! Bushe mwalamusumina Wene nomba? Imyeni ukuboko kwenu, no kusosa, “Ndecetekela Wene. Ndefwaya ukusumina Wene.” Lesa amupale. Lesa amupale. Cilya cisuma.

Nomba ikaleni fye shilili no kupepa pakashita fye.

206 Lesa umutemwikwa, muli iyi nshita ya katina, yalaba ni nshita nge yi ilyo kulya mucine kuli no kuba ukubuluma kwa cibulumo ubushiku bumu, kabili Umwana wakwa Lesa akeka ukufuma ku myulu nokubilikisha, ne shiwi lya kwa Malaika mukalamba, ne ntandala yakwa Lesa, abafwa muli Kristu bakabuka. Kabili cila umu uwa muli ifwe twalishiba kabili tuli abailuka muno bushiku, Tata, ukutila ifwe tuksaasuka kwi shiwi ililyonse tupela, ne shiwi ilili lyonse tusosa. Nangula amatontonkanyo ayali mu mitima yesu, ifwe tuksaasuka pali cena. Ndepepa kuli Imwe, Lesa, mwi Shina lyakwa Yesu, ukutila Imwe mwalasangulula umutima onse uyo uuli muno. Sangululeni umutima wandi, sangululeni imitima ya aba bantu. Kabili lekeni tube abaiteyanya, Shikulu, kabili lekeni amenso yesu aya bumupashi yesulwe muno bushiku ukumona Ubukata ubwakwa Lesa Impalume. Ifwe twalyumfwa palwa Wene, Mwe Tata, Lesa, ifwe tulepepa ukutila Imwe mwalaleka ifwe tumone Wene. Peleni ici, Tata. Peleni aya mapalo, ndepepa, ukupitila mwi Shina lyakwa Yesu Kristu. Amen.

207 Ibukisheni: mu mutima wenu, apo mwikele, pangeni icipailo cenu icinono, soseni, “Shikulu Yesu, iseni mu mutima wandi nomba. Mpeni icintu cimo uku...icintu cimo ico ningekatililako. Lekeneni ngumfwe ukutila kulyo kuputwa uko kulenjeba ukutila Imwe epo ‘muli.’”

<sup>208</sup> Nomba, ifyo yali masihiwi ukulanda ku bantu! Ifyo ci—cili cintu ukucita! Nomba nalalomba Shikulu Lesa, ukulomba. . .

<sup>209</sup> Ni banga muli imwe abasenda amatepu? Mwalyumfwa palwa: *Ni Nshita Nshi, Mukwai?* Bushe twalilangishe filye fitabo ne fintu, umwaka ilyo tacilacitika? Science ili iyapapushiwa pali cena. Ulya ali palya Shikulu Yesu uwafwikwe ngala kabili nafwala na uyo mushishi uwabuta nge fyok mu mona muli Baibele, mu Kusokolola 1, kabili na Daniele, Kapingula Wapulamo uwa Mulu ne sonde. Palya pene, ilyo science tekuti imone nangula Cena abene. Kabili umwakumwena, kulya mu Universty ya ku Arizona kabili ukuya ukupita ku Mexico, bena balefwailisha, bena baba balecita pa myaka ibili iyapitapo. Kabili kulya calyebelwe kuli imwe, cena cali “no kucitika,” ilyo tacilati.

<sup>210</sup> Nga palwa cinkunkuma ca ku Alaska? Moneni Hollywood ukuponena muli bamba! Uh-huh, lolekesheni no kumona nga cena tacilecita. Ena tatala ukunjeba icintu icili conse icalubana nomba, cena cili no kucitika. Mwamona? Kabili lolekesheni fye no kumona nga ifwe tatuleikala mu ma ora yakwisala aye lyashi lya kale. Takuli umuntu uyo waishiba ni ora nshi Ena aleisa. Lelo ni njishiba icintu cimo: ndecetekela, mu mibele mbelelemo nomba iya nomba, nga ndi mu mano yandi ayatuntulu, kabili nga nshali Umwinakristu, ine mucine kuti nafwaya ukuba Umwinakristu umwine mwine uwa Baibele, te wa cilonganino. Mwila shintilila pantu mwalibilikishe. Ifwe twacumfwa cilya mu lucelo, ukushininkisha cena ku Cebo cakwa Lesa; cena capamo cili kunse ka bufwayo bwakwa Lesa, tacacitile akantu lelo ukuleta imfwa. Mwilaba mu mupeti, beni mu Mweo. Mwamona? Kwateni icitetekelo muli Lesa.

<sup>211</sup> Bushe mulecetekela ukutila Lesa uyo wapele ubu bulayo, uyo wamoneke Umwine, mwi Buku lyaKutendeka, no kumonekela kuli Abraham no kubomba cilye cisungusho. . . Ulya Lesa umo wine alengelwe mu mubili, mubili wa buntu, afyelwe muli na cisungu. Ulya wali mubili wa bumalaika kulya, mucine, lelo lyena ilyo Ena aishile mu mubili wa buntu kabili ali umuntu umo wine, no kubomba ifintu fimo fine, . . . Bushe tamulecetekela ukutila nga Lesa kuti asenda umuntu, ukutila ena alilaila ukucita ukulingana na Malaki 4, akashila ako Ena engalandilamo, Ena akabomba icintu cimo cine Ena asosele Ena akacita kulya? Bushe mulecetekela cilya? Ndecetekela Ena kuti acita, nao.

<sup>212</sup> Bushe mulecetekela ukutila kuti mwakwata icitetekelo ukukumya ilaya Lyakwe, icitetekelo Cakwe kukumya ilaya? Bushe mulecetekela ukubapo nomba ukutila icintu cimo cilelanda ku mutima wenu ico cinga mweba ukutila namukwata icitetekelo ukukumya ilaya Lyakwe? Mulecetekela

imwe kuti mwacita cilya? Imwe muleisa nokukumya ne citetekelo cenu lyena, te mufya kumfwa umfwa, lelo mucine icasanguluka, icitetekelo icabula akalema. Soseni fye, “Shikulu, ndecetekela. Ndecetekela no mutima wandi onse. Ndefwaya Imwe uku nkumya pantu ine—nali mumfwa Imwe ukucicita, nomba ndefwaya ukumona cena na menso yandi.” Mwamona?

213 Nomba, ine teti mukumye imwe, cena cisenda Lesa ku kukwata ukukumya. Bushe mulecetekela Ena alacicita?

214 Ndelolekesha kunuma kukwa kuso kwandi kuno. Kulemoneka kwati kuliko akashila, icapala, nge fyo nandile, kutintila lulya lubali. Ukuba nitungulula cena ulya musango, nomba cileisamo mu busuma. Cena ni na mayo uwikele kulya no mulume wakwe. Wene tafuma kuno. Wene afuma ku Texas, Dallas. Wene alecula, na cimbi umulume wakwe alecula. Wene alecula ukufuma kumafya, wene alikwete ukutumbulwa. Cilya cishinka. Umulume wakwe alacushiwa ne cintu cimo ne numa yakwe, ubwafya bwa numa. Mr. na Mrs. Corbet, ukufuma ku Texas; Dallas, Texas. Nga cilifyo, imyo kuboko kobe. Ndi mweni kuli iwe. Bushe co cishinka? Takwaba inshila mwi sonde kuli ine ukwishiba cilya. Cena ni cinshi? “Nalyumfwa palwa Imwe kukutwi, nomba ndemumona Imwe.” Mwamona ico ndepilibula? Nomba ipusheni lulyo lupwa. Nshatala bamonapo mu bumi bwandi. “Nalyumfwa palwa Imwe nokutwi, nomba ndemona Imwe ne linso lyandi.”

215 Nga kuti mwacetekela, Lesa kuti apela ifyo mulekabilapo.

216 Ulyo mwaume uwikele palya no kuboko kwakwe pa kalefulefu kakwe, na kulyo kubutukisha kwa mulopa. Ulecetekela Lesa kuti akulenga ukuba umutuntulu, mukwai? Ulecita? Ukwikala no kuboko kobe nge *ifi*, ulecetekela Lesa alakundapa pali kulyo kubutukisha kwa mulopa? Imyo kuboko kobe, nga naucetekela Cena. Cisuma, Ena alecicita. Nshatala monapo umwaume mubumi bwandi, nshaishibapo nangu cimo palwa wene. Lelo iwe walyumfwa ukutila Yesu alisosa, muno muli Baibele, ukutila Ena akacita ifi fintu, nomba mulemona cena! Mulemona ico ndepilibula? “Nga kuti mwacetekela, ifintu fyonse filacitwa.” Kuli abo fye abacetekela! Cisenda icituntulu, icitetekelo icine cine ukucicita. Lelo nga kuti mwacetekela Cena, Lesa alapela cena.

217 Kuliko na mayo uwikele kulya kwine kunuma, alelolekesha kuli ine, nakwata icibukulo mu mukolomino wakwe.

218 Na mayo uwikele ukonkapo, uwikele kulubali lwakwe, cilya ena ali no kwiluka, ulya na mayo na kwata ukubutukisha kwa mulopa, nao. Cilya cishinka.

219 Na mayo uwikele kukonka pali ena, ena nakwata u—ubwafya, nao. Kabili ena tekala muno, ena afumine ku

Akansas. Bena na balufya cena. Miss Phillips, cetekela pali Shikulu Yesu Kristu no kundapwa! Bushe ulecetekela Wene? No mutima obe onse? Iwe ulesumina Cena? Cilya cili. . . Lyena kuti wakwata cena.

Nomba mulesosa, “Cilya cintu cakupapusha.” Iyo! Iyo!

<sup>220</sup> Yesu atile, “Ishina lyobe niwe Simon, ni we mwana Yona.” Bushe co cishinka?

<sup>221</sup> “Nalyumfwa palwa Imwe no kutwi kwandi, nomba ndemumona Imwe ne linso lyandi.” Nomba ta mulemona ico cacitike? Umo muntu naikala fye kulya, ukulolekesha, ukucetekela, ukusubila, kabili pa muku fye umo palya cacitika. Mwamona?

<sup>222</sup> Uleumfwa bwino, we mwana, muno bushiku, ukucila ifyo wali mailo ubushiku? Ukwikala panshi? Cena cili fye bwino nomba, iwe uli nokuba umutuntulu (uh-huh). Alikele muno mailo ubushiku, ukupuma umutwe wakwe ne fintu fyonse fyashala; nomba, muno bushiku, ena alemoneka ngo mwaume uwatekanya. Mwamona? Ena ali panono uwafulungana palwa fintu, lelo cena conse nacololoka nomba. Mwamona? Cena cili nokuba fye bwino. Mwamona? “Kabili muli bulya bushiku, Umwana wa muntu akasokololwa, mwamona, lintu fye Sodoma tailaocewa.”

<sup>223</sup> “Nalyumfwa palwa Imwe nokutwi kwandi, nomba ndemona Imwe ne linso lyandi. Nalyumfwa Yesu Kristu ukusosa Ena alaile cilya, ndemona bulyo bulayo ukuba ubwa mweo ino ine nshita.” Mwamona? “Nalyumfwa palwa Imwe nokutwi kwandi, nomba ndemona Wene ne linso lyandi.” Ni banga abalecetekela Cilya ukuba Wene? (Mwe Lesa!)

<sup>224</sup> Nomba, ilyo tucili muno. . . kuleya kulefita. Mailo ubushiku tukesakwata ukulongana ukukalamba ukwa kundapa. Ifwe tulesubila Munyina Moore na ine ukwiminina kuno nokupepelela umuntu onse uyo ulefwaya ukwisa ukupita mu mulongo. Lelo nacistontankanya mukulanda muno bushiku, naciba fye ukupela ubwite bwa cipailo. Lelo lyena nacistontankanya, “iyo,” Cena calandile kulya, “Nalyumfwa palwa Imwe no kutwi, nomba ndefwaya ukumona Imwe ne linso lyandi.” Nomba Ena ali muno. Bushe mulecetekela cilya?

<sup>225</sup> Nomba natubike ndupi shesu pali umo no mubiye. Nomba, ibukisheni, Umo wine uyo walaile Ena ali nokucita *ici*, atile, “Ifi fishibilo fikakonka abo abacetekela.” Bushe Ena alisosele Cena? Bushe uli uwacetekela? Soseni, “Ameni.” Cisuma, kanshi, Lesa umo wine uyo wapele ubu bulayo ubo mulemona Wene ukubomba ino ine nshita, . . . Ipusheni uuli onse uwa balya bantu, nshatala bamonapo, nshaishibapo nangu cimo palwa bena. Teti mbeshibe ino ine nshita, mwamona, tacinga citwa kuli ine ukucita. Lelo yalya Malembo yalingile ukufikilishiwa! Cisuma, nga yalya ya fikilishiwa, cilelangisha



ifwe tuli mu nshita ya ku mpela, ifwe tukeshiba Umwana wa muntu ali uwaiteyanya uku. . . kwisa, pantu Ena aleisokolola Umwine mu mubili wa buntu. Bushe co cishinka?

<sup>226</sup> Lyena natwishiba cena cishinka, kabili imwe mulesosa ukutula muli aba cetekela pali Wene, kabili imwe na mubika indupi shenu pali umo no mubiye. Kabili nge ndupi shenu nashibikwa pali umo no mubiye, ulya wine Umwana wakwa Lesa uuli muno ukulenga *ici* ukuba cishinka ku menso yenu, umo wine Umwana ali muno ukusosa, “Bena bakaba abatuntulu!” Umo wine Umwana wakwa Lesa! “Nalyumfwa ukutula Alisosele, ‘Nga bacetekela babikapo indupi shabo, bakaba abatuntulu.’ Nalyumfwa cena namatwi yandi, nomba lekeni mone cena na menso yandi. Ena alilaile ukucicita.”

Nomba ilyo ndepepa, mulepepa.

<sup>227</sup> Shikulu Yesu, mwi Shina lyakwa Shikulu Lesa wa ku Mulu, lekeni Umupashi Wenu uwile mu mitima ya aba bantu; ukutula icitetekelo icine cine icakwa Lesa, ico cili nokushininkisha ubu bulayo kuli bena, kabili lekeni Lesa wa kumulu ondape cila umo uwa bena, ilyo balenakila amafunde Yenu pa kubika indupi pali cila umo no mubiye. Lekeni cibe fyo, Shikulu. Mwi Shina lyakwa Yesu Kristu, peleni ukutula cili nokuba ifyo, ku bukata Bwenu.

<sup>228</sup> Nomba, bushe mulecetekela ukutula na mupokelela ifyo mwalombelapo? Bushe icintu cimo cilemweba mu mutima wenu? Bushe muleumfwa kalya kantu akanono aka kuputwa, ukusosa, “Cinshi, cena nacipwa! Cena nacicitwa?”

<sup>229</sup> Ifunde lyakwa Lesa lisoso kutila ifwe kuti twaumfwa cena no kutwi kwesu, nomba ifwe kuti twamona cena ne linso lyesu. Yobo atile, “Nalyumfwa palwa Imwe kukumfwa kwa kutwi, lelo nomba ndemona Imwe na menso yandi.

<sup>230</sup> Nomba, mwalyumfwa cena ne Cebo, pa kumfwa kwa Cebo, “Icitetekelo cisa mukumfwa, ukumfwa Icebo.” Nomba mulemona Cena ukubomba, na menso yenu! Nomba, ulya Lesa umo wine uwasosele cilya, ilyo ifi fintu fyali no kucitika, kutila “abacetekela pali Ci bakabika indupi shabo pa balwele kabili bena bakaba abatuntulu.” Nomba nacingila mu mutima wenu ukutula imwe “namundapwa”? Imyeni amaboko yenu nga nacicita. Ameni! Kulya kundapwa ukwine kwine ukwa butumwa. Bushe mulepilibula cena? Bushe mulecetekela Cena no mutima wenu onse? Aleluya! Cilya fye ceka eco tulekabila.

Lekeni twiminine pa nkasa shesu no kupela Wene amalumbo, lyena:

<sup>231</sup> Na Mutotela, Shikulu Yesu. Lipalwe Ishina lya kwa Shikulu.

Nala Mulumbanya! Nala Mulumbanya!  
 Ukulumbanya Umwana wa mpaaga;  
 Mupeni ubukata, bonse mwe bantu,  
 Pantu Umulopa Wakwe nausamba toni lyonse.

<sup>232</sup> Nomba, bushe mwali Mutemwa? Nomba natuleya, bonse capamo, tupele wene ubukata, bonse mwe bantu. Nomba, lolekesheni, nga cilya nacisokolwelwa kuli imwe na Lesa, mu kashila ako mwapusukilemo, kamo kene akashila ako ka mwebele “imwe mwali pusushiwa,” kamo kene akashila Lesa apitilemo, nge fyo Ena acitile kuli Yobo na bakasesema, Ena napita muli imwe ukupitila muli kalya kashila ngo Mwinakristu, ku busokololo Bwakwe ubwa Bulesa ukutila “imwe na mundapwa,” kanshi takuli nangu cimo icili no kukanya cena ukucitika.

E ico tulepela Wene ubukata, abantu bonse,  
 Pantu umulopa wakwe nausamba cila...  
 (ukutwishika konse; nausamba ukutwishika  
 konse.)

Nala Mulumbanya! Nala Mulumbanya!  
 Ukulumbanya Umwana wa mpaanga;  
 Mupeni ubukata, bonse mwe bantu,  
 Pantu Umulopa Wakwe nausamba toni lyonse.

<sup>233</sup> Owe, bushe ta mwa Mutemwa? Iye, ifyo cawama. “Nalyumfwa palwa Imwe, Shikulu, no kutwi kwandi, kabili icitetekelo cisa mukumfwa; lelo nomba ndemumona Imwe, Lesa ukuilenga Umwine ukwishibikwa pakati ka bantu Bakwe nge fyo Ena acitile kuli Abraham, ku bulayo pano ukutila Umwana wa muntu akaisokolola Umwine mu nshiku isho isonde likaba mu mibele ya Sodoma.”

<sup>234</sup> Kabili kulya kwali inkombe shitatu ishaile, shaikile ukufuma ku Mulu.

<sup>235</sup> Kabili kwaliko ibumba lya cilonganino mulya mu Sodoma, na Billy Graham na Oral Robert bali kulya. Kabili ibukisheni nge fyo namweba, takwaba mwi lyashi lya kale ilya lukuta uko kwatala ukubako inkombe iyatumwa ku lukuta, mpaka nomba, ne shina lyakwe ilya pwa nga Abraham, h-a-m. G-r-a-h-a-m, ifilemo mutanda, kwi sonde, impendwa ya muntu.

<sup>236</sup> Lelo Abraham alikwete ifilemo cinelubali mwi shina, ilya kwa Lesa ilituntulu kabili impendwa iyapwililika. Mwamona?

<sup>237</sup> Kabili moneni ifyo inkombe shacitile isho shaile mulya: shashimikile Cebo, ukubeta, ukubeba ukulapila.

<sup>238</sup> Lelo Umo waikela kunuma na Abraham, mwamona, abombele icisungusho pa kweba Abraham ifyo Sarah alecita nokutontokanya mwi hema kunuma Yakwe. Kabili Yesu, uyo wali e Umo uwali muli uyu muntu, atile, “Ilyo isonde likaba mu mibele ya Sodomu, nge fyo cali lilya, Umwana wa muntu

akasokololwa nakabili.” Kabili yonse Amalembo yambi ukushininkisha cilya ukube fyo. I. . . “Mukutendeka kwali i” [Ulukuta lwatila “Icebo,”—Ka.] “kabili Cebo cali pamo” [“Lesa,”] “kabili Cebo ali” [“Lesa,”] “Kabili Cebo calengelwe ubuntunse nokwikala mukati kesu.” Bushe co cishinka? Nomba tulemona cilya cine Cebo icalaiwa, icakwa Luka, ica kwa Malaki, yonse aya mabulayo yambi ukufuma ilelo, ukulengwa mu mubili, ukwikala mukati kesu, ukutila twalyumfwa na matwi yesu; nomba tulemona Wene (namenso yesu) ukwilula Icebo Cakwe Umwine, ifwe tatulekabila ubwilulo ubuli bonse ubwa muntu. Owe ulukuta lwakwa Lesa uwa mweo, muno na pali ba lanya! Shibukeni bwangu bwangu, ilyo tailapwa! Lesa amupale.

Nali Mutemwa, nali Mutemwa  
Pantu ali Ntemenwe,  
Nokushite pusukilo lyandi  
Pa Kalbale.

<sup>239</sup> Bushe kuti mwatontonkanya, mwe lukuta, ukutila mulelolekesha na menso yenu mwe bene. . . Icebo cakwa Lesa ica mweo ukulengwo kumonekela, ubulayo bwa ora, mu nshiku sha kulekelesha, ukulolekesha na menso yenu mwebene pa Cebo ica Mweo ukwilulwa mu musango wa cifyalilwa, Lesa pakati kesu! “Nimona Wene na menso yandi ne mwine, ulya Umo. . . Ning’umfwa ukutila Ena akacicita.” Fyonse ifikolwe fyakale fyafwaile buno bushiku, nomba ifwe tulemona Cena ukumonekela na menso yesu fwe bene. Ni banga abakale abalebilikisha ba Methodist, Babptist, na ba cine, ba pentecostal abene bene mu nshita yabo, bakabile ukumona ici ukucitika! Abengi muli bena balishibe cena cikacitika. Lelo natwiminina muno bushiku ukumona cena ukucitika! Owe! Bushe ta mwamutemwa Wene?


<sup>240</sup> Nomba, Yesu atile, “Ici abantu bonse bakeshiba ukutila muli basambi bandi, ilyo mwatemwana umo no mubiye.” E ico ngefyo twamu temwa Wene, lekeni tuposhanye umo no mubiye no kwimba *Nala Mulumbanya! Nala Mulumbanya!* Cisuma.

Nala Mulumbanya! Nala Mulumbanya!  
Owe lumbanyeni umwana wa mpanga;  
Mupeni ubukata, bonse. . . (musango nshi  
mucita?) . . . abantu  
Pantu Umulopa Wakwe nausamba toni lyonse.

<sup>241</sup> Cinshi ico na mfumu uwa kwa Beleteshazer asosele ku cinso ca mfumu yakwe ilya nshita ya bushiku? “Kuliko umuntu mubufumu bwenu uyo waba nikalingulula wafya kutwishika.” Kabili Mupashi wa Mushilo, muno bushiku, ni kalingulula wafya kutwishika! Bushe mulecetekela cilya? [Munyina Branham alanda ku muntu umo—Ka.] Kalingulula wa fya kutwishika! Nomba, Umulopa wakwa Kristu

ulafumyapo itoni lyonse, itoni lya kutwishika. Takwaba ulubembu lwapulishamo mwi sonde ukucila ukukana cetekela, “Pantu uyo ushakacetekele, naebaulwa kale!” Bushe co cishinka? “Uyo ushicetekela naebaulwa.” Kwaba fye ulubembu lumu, kabili kulya kukana cetekela. Ukupepa fwaka te lubembu, ukutukana te lubembu, ukucito bucende te lubembu, ukubepa ubufi te lubembu; lulya telubembu, cilya micitile ya kukana cetekela. Ukukana cetekela! Mulacicita pantu tamwacetekela. Nga mwacetekela Cena, imwe ta mucicita.

<sup>242</sup> Owe! Owe! Cinshi . . . Cisuma! Kabili Umulopa uwa Mwana wa mpaanga nausamba ukutwishika konse. Ifwe twalicetekela Icebo Cakwe, mukukomaila. Ifwe twalicetekela ukutula Icebo calengelwe mu mubili. Kabili ifwe natucetekela Icebo *na* cilengwa mu mubili pa kushininkisha kwa Mulola Wakwe nomba ukushininkisha Icebo Cakwe. Bushe mulecetekela Cena? Lesa amupale.

<sup>243</sup> Ifwe tulesubila ukumumona muno ulucelo, pa nshita ikalamba muli Shikulu. Kontamikeneni imitwe yenu nomba, kabili ndepela ukulongana kuli Munyina Lindsay. 

*NALYUMFWA LELO NOMBA NDEMONA BEM65-1127E*  
(I Have Heard But Now I See)

Iyi Mbila ukufuma kuli Munyina William Marrion Branham, yabalilepo ukuletwa mu cingeleshi pa Icibelushi icungulo bushiku, Novemba 27, 1965, pa Life Tabernacle mu Shreveport, Louisiana, U.S.A., yalyambulwa ukufuma pali magenetiki tepu uwakopwa elyo no kupilibwila kwa mu Cibemba kwalembelwe mu 2006 na ba Voice Of God Recordings.

©2006 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)